
ఉ్రంకలో ఎక్కడినుంచి వచ్చిందో, ఒక బాణం జుంయ్యిమంటూ కాలపాశంలా వచ్చి మునలిగంగులు 


గుండెలో గుచ్చుకొన్నది. 
గుండెలో గుచ్చుకొనివున్న బాణం 
అని మూలిగి ప్రాణాలు వదిలాడు. 
చూచి, “ఇది చాలా చిత్రమైన బాణం? అన్నాడు. 
అని చిన్న అకేరాలతో చెక్కివుంది. 


నేడు మధ్యప్రాంతమని పిలువబడుతున్న 
వింధ్యాచల పరిసర్మపాంతం ఆనాటికి చిన్న 
చిన్న రాజ్యాలుగా విభజింపబడి వుండేది. 
అప్పటికి హిందూ, బౌద్ధ స్నామాజ్యాలు 
అంతరించిపోయినై. కాని మొగలులు 
ఇంకా అడుగుపెట్టలేదు. చాలా గడ్డురోజు 
లవి. అదుపులో పెస్టేవారు లేక చిన్నచిన్న 
సామంతులు తమలోతాము కొట్టాడు 
కుంటూ వుండేవారు. దేశం అరాచకంగా, 


దెబ్బతో [క్రిందపడిపోయా: డతను, 
'లాగివేశాడు. పాపం, 
బాణం చేతిలో పట్టుకొనివున్న విజయవర్మ దానిని పరీక్షించి 
అ బాణంమీద “* గంగులుకు * శబ్దవేధి” కొనుక ” 
ఆ శబ్దవేధినిగురించిన ఈ చిత్రకథ కొన్నివందల వీళ్ళనాటిది 


జాలిగుండె గల విజయవర్మ అతని 
గంగులు ఒక్కసారి “అబ్బా! 


అల్లకల్లోలంగా ఉండేది, అబోతుల పోరులో 
లేగదూడలు. నలిగిచచ్చినట్టు ఈ (ప్రభు 

వుల కొట్లాటల్లో (ప్రజలు నలిగిచచ్చేవారు. 
సరే, ఇక జమీందారుల సంగతీ, ఖామం. 
దుల సంగతి చెప్పేదేమిటి? ఒక్కొక్కరు 
ఒక్కొక్క చిన్నదండు (పోగుచేసి .వాటి 


'సాయంతో లోకులను దోచుకొంటూ ఉండే 


వారు. అందువల్ల ఆరోజుల్లో ఏ అండా లేని 
పేదవారికి బొత్తుగా రక్షణ వుండేదికాదు. 

నాడు వింధ్యపరిసరాల్లో పెద్దరాజ్యాలని 
చెప్పతగినవి రెండే ఉండేవి : ఒకటి బీస 
ల్పూరు రాజ్యం. రెండవది కోసల్పూరు 
రాజ్యం, 
సూర్యవంశీయులు, వారి తాతలు అన్న 
దమ్ముల బిడ్డలు. వీదో గృహకలహం వచ్చి 
ఇదివరకు ఒకటిగా వస్తున్న బీసల్బూరు 
రాజ్యాన్ని ఇద్దరూ చెరిసగం పంచుకొన్నారు. 
ఈవిధంగా కోసల్పూరురాజ్యం ఏర్పడింది, 

అప్పటినుంచి. ఈ రెండు రాజ్యూల 
మధ్య పచ్చగడ్డివేస్తే భగ్గున మండుతూ 
వచ్చింది. దాయాదుల పోరు ఎవ్వరెరుగనిది! 
మన కథాప్రారంభాన ఒకనాటి సాయం 


ఈ రాజ్యాల అధిపతులిద్దరూ - 

కాలం, కోసల్పూరు సరిహద్దులలోని 


= గిరికోటలో రణభేరి (మోగసాగింది. గిరికోట 


కోసల్పూర్‌లోనిదే ఐనా బీసల్చూర్‌ రాజ్య 
సరిహద్దును తాకుతూ ఉంటుంది. ఆ కోట 
యజమాని పేరు భీమవర్హ్శ, ఆయన 


| (ప్రస్తుతం కోటలో లేడు. సైనికులతో సహా 


రామనగర్‌ వెళ్ళిఉన్నాడు. ఇప్పుడు ఆయన 
పురోహితుడూ, అంతరంగిక మితుడూ ఐన 
సోమశర్మే దుర్గాధిపతి. 

రణభేరి వినగానే, రామనగర్‌, వెళ్ళగా 
కోటలో మిగిలివున్న పురుషులంతా ఎక్కడి 
పని అక్కడనే వదిలేసి, మొగసాలవద్ద 
'పోగయినారు, అక్కడ పదిహేడు పద్దెనిమి 
దేండ్ల రౌతు ఒకడు సమస్తమైన ఆయు 
ఛాలూ ధరించి నిలబడిఉన్నాడు, అతడే 
భిమవర్మ పెంచుతున్న యువకుడు, అతని 
పేరు విజయవర్మ. వ 

ఈ [పోగయిన షారులు 'అసలుసంగతి 
ఏమిటీ?" అని ఒకరినొకరు (పన్నించుకోవటం 
చూచి ఆ యువకుడు మళ్ళీ కోసల్పూరు, 
టీనల్పూర్‌ రాజ్యాల రెండిటిమధ్యా యుద్దం 
జరుగబోతున్నదన్సీ భిమవర్మగారలు 
ఆయుధం పట్టగల ప్రతి పురుషుణ్ణ తోడ్కొని 
రమ్మని కబురంపారనీ, వారికి చెప్పాడు, 


(| 


ఈ సైనికుల జట్టుకు రామసింగు నాయ 
కుడుగా వుంటాడని, సోమశర్మగారు ఈ 
విషయమై. స్వయంగా అజ్ఞాపిస్తారనికూడా 
చెప్పాడు ఆ యువకుడు, 

ఈవార్త విని జనులు రకరకాలుగా 
-మాట్లాడుకొనసాగారు. దుర్ధాధిపతి ఐన భీమ 
వర్మ అంకే వారికెవరికీ ఆట్టే ఇష్టంలేదని 
'ఆ మాటలవల్ల స్పష్టంగా తెలుస్తుంది. ఇంత 
లోనే గుర్రం ఎక్రి రామసింగుకూడావచ్చాడు 

వచ్చీరావటంతోనే అతడు ' అంతా 
సిద్ధంకండి. చీకటి పడకముందే మనం 
బయలుదేరాలి” అన్నాడు, రామసింగు అంకే 
భీమ వర్మగా రికి కుడిబుజంలాంటివాడు, 
ఆయన ఆజ్ఞ ప్రకారం ఎక్కడివాళ్ళక్కడ 

=అంతా సిద్ధంకాసాగారు. ఇంతలో రామ 
సింగు ఒకనిని పిలచి “ముసలి గంగు 
ఎక్కడ ? అని అడిగాడు. 

“బహుశా చేనుపనిలో ఉండివుంటాడు ” 
"అని ఆ వ్యక్తి జవాబుచెప్పాడు. ముసలి 
గంగులు చేను కోటబయట వున్నది. 

విజయవర్మా, రామసింగూ ఇద్దరూ అక్క 
డికి దౌడుతీశారు, 

ముసలిగంగులు చేలో పనిచేసుకుంటూ 
చీవో కూనిరాగాలు తీస్తున్నాడు. వీళ్ళిద్దరూ 


వచ్చిన అలికిడి విన్నాడో లేదో, తలెత్తికూడా 
చూడలేదు. "ఏమయ్యా గంగయ్యా ! నీకు 
పిలుపు వచ్చింది. ఇప్పుడే వచ్చి కోటలోని 
సైనికులకు నాయకత్వంవహించమని సోమ 
శర్మగారి ఆజ్ఞ” అని అన్నాడు రామసింగు, 
“నువ్వు ఉన్నావుగదయ్యా” అన్నాడు 
గంగులు నవ్వుతూ. “ఆయన వుండడు, 
కోటలో ' ఉన్నవారందరినీ (ప్రోగుచేసుకుని 
ఆయన రామనగర్‌ వెళ్లబోతున్నాడు, 
భీమవర్మగారు కబురంపించారు అన్నాడు 
విజయవర్మ. 

“ఆయితే మరి నేనిక్కడ నాయకత్వం: 
వహించే దెవరికి ?' అన్నాడు గంగులు, 


+ ఆరుగురు సైనికులూ, సోమశర్మ గారూ 
ఇక్కడ వుంటారు” అన్నాడు రామసింగు. 
శాని గంగులు అతని మాట విననేలేదు. 


అతడు దగ్గరలోనే ఉన్న అరణ్యంవైపు 
చూస్తున్నాడు, “వీమిటంత దీక్షగా 
చూస్తున్నావు? అని అడిగాడు రామసింగు. 
'పకులు* అన్నాడు గంగులు అలాగే 
చూస్తూ. రెండువందల గజాల దూరంలో 
ఉన్న చెట్లగుబురుమీద ఒక పకులగుంపు 
చెల్లాచెదురుగా ఎగురుతూ అరుస్తున్నది. 

"పక్షుల్ని చూచేదేమిటయ్యా?” అన్నాడు 
రామసింగు. “అదే తెలివితక్కువ. 
పకులంకే అరణ్యానికి కాపలా. [కొత్త 

“శత్రువు లెక్కడినుంచి వస్తారయ్యా 
ఇక్కడికి? రాంనగర్‌లో ఉన్న మనః 


"సైన్యాలు తప్ప డగరలో వేరే "సైన్యాలు. 
వా ప ఉం చిన్యా 


లేనిదే?” అన్నాడు రామసింగు* “ఓయి 
పిచ్చవాడా! భిమవర్మనూ, ఆతని అను. 
చరులనూ దెబ్బతీయడానిక వేరెక్కడి. 
నుంచో రావాలటయ్యా శత్రువులు? ఈ 
చుట్టుపట్ల ఉన్నవారిలో మనని ద్వేషించని, 
వారెవరు?” అన్నాడు గంగులు. 
రామసింగు నోటినుంచి కొంచెంసేపు 
మాట రాలేదు. గంగులు చెప్పినది నిజ 
మన్న నంగతి అతనికి బాగా తెలుసు, 
"సరే సరే, ఇక పద, సోమశర్మగారు ఇప్పు 


టికే మండిపడుతూ ఉంటారు. ఐనా నీ 
నోటికి హద్దులేదు” అన్నాడు. ఇంతలో 


ఎక్కడినుంచి వచ్చిందో, ఒక బాణం 
జాంయ్యిమంటూ కాలపాశంలా వచ్చి 
ముసతి గంగులు గుండెలో గుచ్చుకొన్నది. 
దెబ్బతో (క్రింద పడిపోయా డతను. రామ: 
సింగు ఒక్కగంతువేసి దగ్గరనే ఉన్న ఒక 


ఖుండరాయి వెనుక దాగాడు. విజయవర్మ || 


“తన ధనుస్సు తీసి, బాణం ఎక్కుపెట్టి 
ఆరణఖ్య౦వైపు చూడసాగాడు. | కాని 
ఆరణ్యం (ప్రశాంతంగా ఉంది, . ఆకు ఐనా 
“కదలలేదు, 

రామసింగూ విజయవర్మా బాధతో 


'కొట్టుకలాడుతున్న గంగులువద్దకు వెళ్లారు, | 


జాలిగుండెగల విజయవర్మ అతని గుండెలో 
గుచ్చుకొనివున్న బాణం లాగివేశాడు. 
పాపం, గంగులు ఒక్కసారి ౮ అబ్బా శ 
అని మూలిగి (పాణాలు వదలాడు. 

చేతిలో బాఖం పట్టుకొనివున్న విజయ 
-వర్మ దానిని పరీక్షించిచూచి “ఇది చాలా 
చిత్రమైన బాణం” అన్నాడు, "విద నన్ను 
చూడనీ ?' అని రామసింగు బాణం తీసికొన 
బోయాడు. విజయవర్మ బాణంమీదనున్న 
నెత్తురు తుడిచి చూపించాడు. ఆ బాణం 
మీద ''గంగులుకు “శబ్దవేధి" కానుక” అని 
చిన్న అక్షరాలతో చెక్కివుంది. “ శబ్దవేధి? 
.ఎవరీ శబ్జవేధి ? దొంగపేరులాగుందే ? సరే, 
“'మనక్కూడా ఇదేగతి పట్టిందా కా ఇక్కడ 
ఎందుకు కూచోవాలి ? గంగులు లేడుగనుక 
కనిసం గంగులు శవాన్నయినా తీసుకపోదాం 
“పద” అన్నాడు రామసింగు, 

ఇద్దరూ కలిసి గంగులు శవాన్ని దగ్గర 
లోనే ఉన్న అతనింటికి మోసుకువెళ్ళారు. 
వెంటనే సోమశర్మకు ఖబురువెళ్ళింది. 
అతడు కొద్దిసేపట్లోనే “ఏమయ్యా! ఏమి 
జరిగిందేమిటి?” అంటూ వచ్చాడు, 'ఇంకేం 
జరగాలనీ? గంగులును చంపేశారు!” 
అన్నాడు రామసింగు. 

ఈ వార్త 'వినగానే సోమశర్మకు 
ముచ్చెమటలు పోశాయి, ముఖం వెలవెల 
బోయింది. కాళ్లు గజగజ వణికాయి. 
ఆసనంమీవ కూలబడ్డాడు. 

"ఇది ఎలా జరిగివుంటుంది ? 
బొంగురుగొంతుకతో అన్నాడు. 


అని 
అప్పుడు 


విజయవర్మ అతనికి ఆ బాణం చూపిం 
చాడు, ' శబ్బవేధి? శబ్దవేధి పేరుతో నాటక 
మాడుతున్న ఈ శత్రువు ఎవరు? మన 
చెరుపు కోరేవారు చాలమంది ఉంటారు. 
శాని ఇంతటి సాహసం ఎవరికుంది ! ఎవ 
డితడు? బాబూసింగా? కాదు. (ప్రమార్‌ 
వంశంవాడా? కాదు. మరెవరై ఉంటాడు? 
ఏమంటావు సింగూ!' అన్నాడు సోమశర్మ. 
“చండీదాసు కాగూడదా ? అన్నాడు సింగు, 

“లేదు. లేదు." అలాంటివాళ్ళకి అంత 
సాహసం ఎన్నడూ కలగదు. మళ్ళీ 
యుద్ధం రేగబోతుంది. తప్పకుండా ఎవడో 
బీసల్పూరువాడే ఈ పని చేసివుంటాడు * 


i 


eee 


అన్నాడు సోమశర్మ. 'మీరు బలేవారండీ? 
అన్నీ తెలిసీ ఇలా అంటారేం సోమశర్మ 
గారూ!మన భీమవర్మగారికి ఒక పకమనేది. 
లేదన్నవిషయం ఎవరికి తెలియదు? 
గిట్టుబాటుగా ఉండేపకం ఉంటా డాయన-. 
శృతువులు జయటనుంచే రావాలా? ఆయను 
ఎన్ని కొంపలు కూల్చలేదు? ఎన్ని 
ఘోరాలు చేయించలేదు? ఎన్ని నిండు 
(ప్రాణాలు తీయలేదు?” ఆని అవేశపడుతూనేః 
సింగు హఠాత్తుగా ఆగిపోయాడు. 

సోమశర్మ చల్లగా అంటున్నాడు-- 
'సింగూ నీ నోరు కొంచెం దురుసు. 
ఎందుకైనా మంచిది, కొంచెం అదుపులో 
పెట్టుకో, తరువాత విచారించి లాభం- 
లేదు! అని, మాటమార్చి “గంగులు లేడు. 
నిన్ను పంపితే కుదరదు, నువ్విక్కడే 
ఉండాలి, కాలం మంచిదికాదు" అన్నాడు. 

ముగ్గురూ బయటకు వచ్చారు. వొచ్చి 
గుర్రాలెక్కి మొగసాల వైపు వెళ్ళారు. 
అక్కడ ప్రోగైవున్న సైనికులను చూడగానే 
సోమశర్మకు కొంత ఊరటకలిగింది.. 
“పరవాలేదు. ఖమవర్మగారు కోపపడవల 
సిన పని ఉండదు” అన్నాడు. ఇంతలో "అతు 
నెవరు? అంటూ సింగు ఉలిక్కిపడ్డాడు. 


ఎవడో మొగసాల వెనుకనుంచి 
పారిపోతూ కనుపించాడు. " పట్టుకోండి, 
చూస్తారేం?' అని సింగు ఒక్క కేకవేసి 
గ్నురాన్ని దౌడుతీయించసాగాడు. చాలా 
మంది అతనిని అనుసరించారు. కాని 
అందరికంటే తెలివైన పని చేశాడు విజయ 
వర్మ బాఖం ఎక్కు పెట్టి కొట్టాడు. కాని 
గురి సరిగా లేకపోవటంవల్ల బాణం ఆ(క్రొ త్ర 
వాని గుర్రాన్ని రానుకొంటూపోయింది. 

ఐతే, అతడు అదృష్టవంతుడు. అందరినీ 
తప్పించుకొనిపోయి అరణ్యంలో మాయ 
మయ్యాడు, నిరాశచెంది తిరిగివచ్చారు 


అంతా. ఇంతలో నారాయణ---సోమశర్మ 
అనుచరుడు--"ఇదేమిటో చూడండి” అంటూ 


ఒక లేఖ పట్టుకొచ్చాడు. దానిమీద చిత 
మైన పాట ఒకటి రాస్‌ివుంది. సోమశర్మ 
ఆపాట ఇలా చదువసాగాడు:--- 


లిగంగులుకు, తప్పు 


కబాణుం దాచాను, 


దురాసింది, 


వ WERE TE 
అభయవర్మ గొంతుక కోశాడే చేతులార తాను. 
భీమవర్మ (ద్రోహికి నావదే, కాదన? 
యా దపవంళపు మునలం వాడే, వాడుకాక ఎవడు? 
'ద్రోహుల్లారా ! మీమీ చేతలు తలచుకొనండింకా, 

వేల్చులు ఎవరన్నా వుంటే పిలుచుకొనండింకా. 

అట్లు శబ్దవేధ్కి 
అతని అనుచరులు. 

ఇది చదివి సోమశర్మ “అయ్యయ్యో! 
ఎంతఘోరం ! ఎంతఘోరం! పైగా నేను 
అభయవర్మ గౌంతు కోశానట, అంతకంటే 
పచ్చిఅబద్ధం ఇంకేమన్నా వుందా?" అనటం 
మొదలెట్టాడు. 

అప్పుడు రామసింగు అతని డగ్గరకు 
వెళ్ళి చెవిలో ఏదో చెప్పాడు, వెంటనే 
సోమశర్మ నోరు కట్టుబడిపోయింది. అతడు 
విజయవర్మ వైపు బెదురుగా చూడసాగాడు. 
దీనికి కారణం విజయవర్మ గ్రహించక 
పోలేదు. అతని తండిపేరే అభయవర్మ. 
అసలుసంగతి ఏమిటో ఎవరికీ తెలియదు. 


లం! 


కాని, మొత్తానికి అతని తండి చాలా వీళ్ళ 
క్రితం గిరికోటలోనే హత్యచేయబడాడు. 

అప్పటిలో ఆ హత్యనుగురించి చాలా 
అలజడి బయలుదేరింది. కొంత విచారణ 
కూడా జరిగింది. కాని రోజులు మంచివి 
కాకపోవటంవల్ల, నేరం ఎలా జరిగిందో 
నిర్ధారణ చెయ్యటానికి, నేరస్థులు పట్టుకొని 
దండించటానికీ వీలులేకపోయింది. 

తరువాత సోమశర్మ రామసింగుతో కలిసి 
ఆలోచించి, జరిగిన విషయాలన్నీ విపు 
లంగా ఒక ఉత్తరం రాసి విజయవర్మ 
చేతికి ఇచ్చాడు. 

కొత్తగా తను ప్రోగుబేసిన సైనికులను 
వెంటబెట్టుకుని విజయవర్మను ఖమవర్మ 
గారి వద్దకు వెళ్లమని ఆజ్ఞాపించాడు. చెప్ప 
వలసిందంతా ఐనతరువాత విజయవర్మ 
ఉత్తరం మొలలో దోపుకొని తన దళంతో 
పాటు రామనగర్‌ బయలుదేరాడు. 


(ఇంకా వుంది) 


|| 


గిరికోటఅధిపతి ఖభీమవర్మతం[డినిచంప కొడుకును. పెంచాడు. యుద్ద! నికివెళ్ళి, 
aoe 0) 
ఈలోవు ఇ కడ 


సైనికులకొరకు కబురంపగా వున్న సైన్యమంతా తరలిపోయింది. 


ప్తగ్షత్రువులుతలె త్తి అతని బంటునొకనిని బలిగా న్నారు. ముందు చదవండి-] 


భ్రీమవర్మా, అతని 
రాంసగర్‌లో 
వేకువజామునే లేచి భీమవర్మ తన వ్యవ 


సైనికులూ, ఆరాత్రి 


హాయిగా నిదురపోయారు. 


హారాలు చూచుకొనసాగాడు. అతడు చాలా 
కరుకుమనిషి. నయానో, భయానో, పని 
నెరవేర్చుకపోవటం అతనికి పరిపాటి. 
ఆరోజు ఉదయం: విజయవర్మ, సైని 
కులతో రాంనగర్‌ చేరుకొనేటప్పటికి భీమ 
వర్మ తన విడిదిలోని ఒక గదిలో కూర్చొని 
ఉన్నాడు. ఆ గదిలో పన్నెండేళ్లవాడిలా 
కనపడే ఒక కుర్రవాడుకూడా ఉన్నాడు, 
ఇంతలోనే విజయవర్మ గుర్రం దిగి 


హడావుడిగా ప్రవేశం న, భిమవర్మ 


తలెత్తిచూసి 'విజయా! నువ్వెలా వచ్చావు? 
రామసింగు ఏమయ్యాడు?” అని అడిగాడు. 

నిజాల నేమస్కరించి, లేఖ తిసిఇచ్చి 

"ఇది. చదువుకోండి, అంతా మీకే 


స్తుంది” అన్నాడు, ఆ లేఖ చదివేసరికల్లా భమ 


తెలు 


వర్మ ముఖం కోపంతో ఎరబారింది. “ఏదొ 
పాటనుగురించి వాసిఉంది. దీనిలో. అది. 


వుకూడా చదివావా * అని విజయవర్మను 
న విజయవర్మ తలజఊపాడు, 
“దాంట్లో మీ తండ్రిని సోమశర్మ 
స 


చంపినట్టో ఏదో రాసిఉందటగా ? అన్నాడు 
భఖిమపర్మ. పాపం ఎరుగ నన్నాడు 
సోమశర్మగారు' .అని బదులు చెప్పాడు 


అల 


విజయవర్మ. "అలాగా సరే, నేను తీరికగా 
ఈ విషయాలన్నీ చెబుతాలే నీకు ఎపుడో ఒక 
సారి. అప్పుడు చండీదాసు చంపాడని అను 


కొన్నారు జనులంతా, ఐతే కాలం కలిసి 
రాలేదు. అందువల్ల ఏమీ చేయటానికి వీలు 
లేకపోయింది. సర్కే నేనొక లేఖ రాసి 
ఇస్తాను. చలిది గుడిచి, నీవు అది తీసికొని 
వెంటనే తిరిగిపో.”” అన్నాడు భీమవర్మ. 


అప్పుడు విజయవర్మ “లేఖ ఇంకెవరి ' 


చేతికన్నా ఇచ్చి పంపించండి. నన్నుకూడా 

మీవెంట యుద్దానికి రానిప్వం'డని అన్నాడు. 
లో శ 

కాని భమవర్మ ఇందుకు ఒప్పుకో లేదు. 

ఆయన ఉత్తరం రాసేలోపుగా విజయ 


sere చంద 

జే 


న. 
వర్మ చలిది తినసాగాడు. ఇంతలో అతని / 
చేతినెవరో తాకినట్టనిపించింది. ఒక లేత 
గొంతుక అతని చెవిలో గుసగుసలాడింది : 
“లూరుపుకొండకు (తోవ చెబుతావా 
అబ్బాయీ 1” అని. “గిరికోట తోవనే వెళ్ళు. 
ఏటిని చేరుకొంటావు. అక్కడ కనుక్కుంటే 
తెలుస్తుంది.” విజయపర్మకూడా మెల్లగా 
సమాథానం చెప్పాడు. ఇదంతా" తృటిలో 
జరిగిపోయింది. విజయవర్మ మళ్ళీ తలెత్తి 
చూబేటప్పటికి ఇంతసేపటినుంచీ గదిలో 
కూర్చొనిఉన్న కుర్రవాడు లేడు. 

“ఆ కుర్రకుంకా నన్ను .' అబ్బాయీ! 
అని పిలిచింది. సరే వీడిపని పట్టకపోతా 
నటలే” అనుకొన్నాడు విజయవర్మ, 

కొంతసేపటికి లేఖ వ్రాసి ఇచ్చాడు భీమ 
వర్మ. అది తీసికొని విజయవర్మ గిరికోటకు 
మరలాడు. అతనలా వెళ్ళాడో లేదో కోస 
ల్పూరు . సామంతులలో ఒకథైనటువంటి 
చంద్రదుర్గాధిపతినుంచి ఖీమవర్మవద్దకు 
ఒకదూత వచ్చి, ఉదయంనుంచే యుద్దం 
మొదల యిం దస ఖీమవర్మ సాయం 
అత్యవసరమన్‌ చెప్పాడు. 

కాని భఖమపర్మ అతను చెప్పింది 
వినే స్థితిలో -లేడు. "కరుణ ఎక్కడకు 


మాము Mrmr RR RRR 
3 వ్‌ 


యం న్‌ అననన మునే 


పోయింది? ఏదీ, ఆ అమ్మాయి వీదీ? 
అని అరుస్తున్నాడు. ఇది విని ఒకడు “ఏ 
'అమ్మాయండీ ? ఇక్కడ అమ్మాయి లెవరూ 
లేనిదే? అన్నాడు. “ఇప్పటిదాకా నావెంట 
ఒక కుర్రాడు లేడూ? అతనేరా మూర్జుడా!” 
అన్నాడు భిమవర్మ. *నర్తే ఆతన్ని మీరు 
"కరుణాకరా!” అని ఏలచారే. అతను ఒక 
ఆరగంటముందే గురమెక్కి వెళ్ళాడు” 
“అన్నాడు నారాయణ అనేఅతను. 

"అయితే నిలబడి చూస్తారేం? నారా 
యణా ! నీవు సైనికులను తీసుకుని ఆ 
అమ్మాయిని వెంబడించి పట్టుకో, తీసుకెళ్ళి 
గిరికోటలో ఉంచు. లేకపోతే నీకు తెలు 
నుగా? అని గర్జించాడు భీమవర్మ. వెంటనే 
నారాయణ ఒక ఆరుగురు సైనికులను తీసు 
కొని కరుణాకరుణ్ణు వెంబడించసాగాడు. 

ముందుబయలుదేరినవిజయవర్త గిరికొట 
వద్దనున్న ఊబి సమీపించేసరికి తొడలవరకు 
కూరుకుపోయిన ఒక గుర్రం కనుపెంచింది. 
రౌతుకూడా దగ్గరలోనే ఎక్కడో ఉంటాడని 
అనుకొంటూవుండగా నే అతనికొక కుర్రవాడు 
శనుపించాడు. తాను భీమవర్మవద్ద చలిది 
శుడుస్తున్నప్పుడు తూరుపుకొండకు (తోవ 
అడిగిన కుర్రవాడు అతనే. ఊబిలో దిగబడి 

ప డాం లా 0. 


చనిపోతున్న గుర్రం అతనిదేనని వెంటనే 
(గ్రహించి విజయవర్మ అతన్ని తనవెంట 
రమ్మన్నాడు. అతనినిక్తూడా తనగుర్రంమీద 
కూర్చో పెట్టుకున్నాడు. 

ఇలా కొంతదూరం వెళ్ళినతరువాత ."నీ 
'పేరేమిటయ్యా,” ఆని అడిగాడు. *' నాపేరు 
కరుణాకరుడని ఆ కుర్రవాడు బదులు 
చెప్పాడు. “భీమవర్మ నీకేమౌతాడు ? 
“నాకేమీ కాడు. తన స్వార్థంకోసం బలవం 
తాన నన్ను బంధించాలని చూశాడు. అతని 
చేతికి చిక్కానంకే నాకు మూడిందన్న 
మాకే. అందుకనే తూరుపుకొండకు 
పోతున్నా నబ్బాయీ!” అన్నాడా క్మురవాడు* 


DDD) 


| 
| 


“మళ్ళీ “అబ్బాయో!” అంటావు? నీకేమి 
బుద్దిఉందా, లేదా? నేను నీకంకే చిన్న 
వాడినా? ఐనా నీవు భిమవర్మవద్దనుంచి 


ప్‌ 


, పారిపోతున్నావు. నికు సాయంచేసినట్టు 


ఆయనకు తెలిసిందా, నాక్కూడా మూడు 
తుంది. లేనిపోని గొడవ నాకెందుకు 
అన్నాడు ఇది. విని 
ఆ కుర్రవాడు అతనిని దీనంగా. వేడుకొన 
సాగాడు. 

విజయపర్మకు జాలివేసి 'నికేమీ భయం 
లెదు. నిప్రాఖానికి నాప్రాణం అఆడ్డువేస్తా" 
నని చెప్పి అభయమిచ్చాడు. అతను అలా 
పలికాడోలేథో, వెనుకనుంచి వారికి స్పష్టంగా 


విజయవర్మ. 

కేకలు. వినిపించాయి. కాని అప్పటికే వార 
ఇద్దరూ రేవువద్దకు వచ్చేశారు. \ 

విజయవర్మ కేకవేయగానే పడవవాడు. 
వచ్చాడు. కరుణాకరుణ్ణుచూచి 'ఇతనెవిరని 
అడిగాడు. “నాచుట్ట "మని విజయవర్మ 
చెప్పగా, ఒక్కసారి ఎగాదిగా చూచి నవ్వ 
సాగాడు, శాని విజయవర్మ. కోపపడే 
టప్పటికి బలవంతాన నవ్వు ఆపుకొన్నాడు. 

ఐత్కేఆ పడవవాడు విజయవర్మను 
మామూలు రేవులో దించలేదు. ఇది విజయ 
వర్మకు వింత గొలిపింది. కారణం అడిగే 
టప్పటికి పడవవాడు సైగచేశాడు. ఎదురుగా! 
ఉన్న ఒక చెట్టుకొమ్మల పైన బాణం ఎక్కు 
పెట్టి గురిచూస్తున్నమనిషి “ఎవరా వస్తున్న" 
దని కేకవేశాడు. 

“ఎవరైతే నీకేం?' అని విజయవర్మ 
తిరుగుకేక పెట్టాడు. “ఇతడు విజయవర్మ. 
మరెవరో కాద'ని పడవవాడు కేక పెట్టలోపలే 
బాణం రయ్యిన వచ్చి విజయవర్మ గుర్రం 
గుండెల్లో నాటింది. ఈసందట్లో కరుణా 
కరుడు ముందే దూకి గట్టెక్కాడు. కాని 
విజయవర్మకూడా దూకేలోపలే గుర్రం 
పడిపోవటం, పడవ తల్లక్రిందులై విజయ 


వర్మ నీటిలో పడటం జరిగింది. 


ఎలాగో తిప్పలుపడి విజయవర్మ ఒడ్జెక్టిం 
దాకా కరుణాకరుడు పాపం, కదలలేదు. 
అక్కడ అడవి దట్టంగా ఉంది. ఇద్దరూ 


ఒక్క క్షణమైనా ఆగకుండా పరుగెత్తారు. 
నాని కొద్దిసేపట్లోనే కరుణాకరుడు అలిసి 
పోయి. కుంటసాగాడు. 

అప్పుడు విజయవర్మ కరుణాకరుడికి 
ఉత మిచ్చి నడిపించాడు.' కొంతదూరం 
వెళ్ళినతరువాత విజయపర్మ చటుక్కున 
ఆగి అన్నాడు : “నిన్నుచూచి పడవవాడు 
ఎందుకు నవ్వాపుకోలేకపోయాడో నాకిప్పుడు 
అర్థమౌతున్నది, నివిలా బక్కగా, బల 
హీనంగా, సుకుమారంగా ఉండటంచూచి 
ఆడపిల్లవనుకున్నాడు.” "లేదు, లేదు” 
అన్నాడు కరుణాకరుడు సిగ్గుపడుతూ. 
" అలాఅనకు. నిన్నుచూసి ఎవరైనా ఆడ 
పిల్లవనే అనుకొంటారు. అతని తప్పే 
లేదు !' అన్నాడు విజయవర్మ. 

ఇలా కొంతదూరం వెళ్ళేసరికి ఒక లేడి 
వారి ఎదుటినించి పరుగులిడుతూపచ్చి 
రివ్వున దూసుకపోయింది. ఇంతవరకూ 
విజయవ ర్మా, కరుణాకరుడూ తాపీగానే 
నడుస్తున్నారు. కాని ఇది చూడగానే విజయ 
వర్మకు అనుమానంతట్టింది. ఒక పొడుగాటి 


టా 


అ చంద మావు తటి. 


చెట్టు ఎక్కి చూచేటప్పటికి ఏటికి ఇవతల 
ఒడ్డున ఏటో కదులుతున్నట్టు కనుపించింది. 

అనుమానం రూఢిఅయింది. 
మళ్ళీ ముందుకు సాగి కొంతదూరం పోయి, 
గిరికోట అరణ్యంలో అవతల కొస చేరుకో 
బోయారు, ఇంతలో ఏదో అలికిడి 
అయింది. విజయవర్మ వెంటనే ఒక చెట్టు 
చాటున దాగాడు, కరుణాకరుడి కది ఎంత 
మాతం అర్థంకాలేదు. 

“హ్‌!” అని విజయవర్మ వేలితో సైగ 
చేశాడు. వారికొక 
దూరంలో ఒక చెట్టుమీద ధనుర్భాణాలు 


చేపట్టిపున్న ఒకమనిషి నిలచి, సలుదిక్టులా 


ఇద్రరూ 
ద 

పరికిస్తున్నాడు. “ఎడంప్రక్కగా తప్పుకొని 
పోదాం పది అన్నాడు విజయవర్మ. వారలా 
కొంతదూరం వెళ్ళారు. ఆ (ప్రదేశమంతా 
విజయవర్మకుకూడా కొత్తగాఉంది. అందు 
వల్ల జాగ్రతగా ముందుకు సాగుతున్నారు. 

ఇంతలో ఒక గొంతుక ఏదో పాట ఎత్తు 
కుంది. ఇద్దరూ ఆగిపోయారు. చూస్తే వారికి 
ఎదురుగా ఒక కందకం ఉంది. పక్కనే 
పాడుబడిన కట్టడం ఒకటి ఉంది. అక్కడే 
ఒక పొయ్యికూడా రాజుతూ ఉంది. దొంగల 
వేషంలోవున్న ఒక మనిషి పౌయివద్డ 
కూర్చొని ఏదో పాడుతున్నాడు. ఇంకా ఒక 
రిద్ధరు దగ్గరలోనే పండుకొని ఉన్నారు. 


FERRER ఖా 


ళు PERE 


వంట అయినట్టుంది: వంట చేస్తున్న 
మనిషి ఈల వేయగానే చుట్టుపక్కల! 
ఎక్కడినించి వచ్చారో, మరీ ఒక ముప్పయి 
సలభైమంది బిలబిలలాడుతూ పళ్ళా లు. 
పట్టుకొని వచ్చారు. 

వారందరూ కూచున్నతరువాత రాజసం. 
ఉట్టిపడుతున్న ఒక మనిషి వచ్చి కూర్చు 
న్నాడు. వైఖరినిబట్టి చూస్తే ఆతడే వారి 
నాయకుడిలా కనుపించాడు. “అబ్బాయిలూ, 
త్వరగా కానివ్వండి. త్వరగా వడ్డించు 
ధనపాల్‌ ! చిన్నపని ఒకటిఉంది చేయవల 
సింది” అన్నాడు ఆవ్య క్రి, భోజనాలై 
పోయేటంతలో ఒక బాణం రివ్వున వచ్చి 
పాడుబడిన'కట్టడపు గోడకు తగిలి ముక్కలు 
ముక్కలై 
అనుకొనిన సంజ్ఞకామోసు. ఎందుకంటే 


(కిందపడింది. ఇది ముందే 
ఇది చూచినవెంటనే ఎక్కడివాళ్ళక్కడ 
చేతులు కడుక్కొని లేచారు. నాయకుడు 
అందరికంకే ముందే ధనుర్భాణాలు చేపట్టి 
అన్నాడు 

" అబ్బాయిలూ ! భీమవర్మో, లేక అతని 
బంటులో మరికొందరు చిక్కారు. 
జ్ఞాపకముంచుకోండి. దిక్కులేక చచ్చిన 
అభయవర్మ ఒక్కడిదే కాదు, 


ఇంకా 

ఎంతమందిదో మనం పగతీర్చుకోవాలి.” 
అలా అనేసరికి, అడవిలో ఎక్కడివాళ్లక్కడ 
మాయమయ్యారు. విజయవర్మక్తూ 
కరుణాకరుడికి వ్యవధి చిక్కింది. “మనం 
పోదాం” అన్నాడు కరుణాక రుడు. 
“బలేవాడివయ్యా!' అన్నాడు విజయవర్త. 
*భీమవర్మ సైనికులను నివు రక్షిస్తావా ? 
దొంగలనాయకుడన్నది వినలేదా ? అభయ 
వర్మ ఎవరు? ని తండికాదా * అన్నాడు 
కరుఖాకరుడు. “దొంగలమాటలా నమ్మ 
టం?” అంటూ విజయపర్మ వెనుదిరు 
గాడు. కరుణాకరుడూ వెంబడించాడు. 
చాలాదూరంలో విజయవర్మకు 
నారాయణా, అతని జట్టువారూ గుర్రాల 
మీద కనుపించారు. వారు తెరిపిగా ఉన్న 
చోటికి పచ్చేసరికి నాలుగువైపులనుంచి 
బాఖాలవర్షం కురియసాగింది. వారు ఉక్టిరి 
బిక్కిరయారు. 
శత్రువెక్కడా కనపడడు. బాణాలు 
మాతం మిత్తవలావచ్చి (ప్రాణాలు 
హరించుకపోతుస్నయి. నిముసంలో కథ 
ముగిసిపోయింది. నారాయణ ఒక్కడే మిగి 
లాడు, ఒక్కసారి నలుదిక్కులా పరికించి 
అతడు పరుగు లంకించుకొన్నాడు. 


అతని చర్యలన్నీ కనిపెడుతున్న శత్రు 
వులు పొట్టలు చెక్కలయ్యేట్టు నవ్వారు. 


నారాయణకు కోపంవచ్చి (గుడ్డిగా ఒకబాణం 
అడవిలోకి వదిలాడు. అదృష్టవశాత్తు అది 
ఎవరికో తగిలి, ఒకకేక వినవచ్చింది. 

వెంటనే బాఖాలవర్షం కురియసాగింది. 
పారిపోతున్న నారాయణ ప్రాణం దక్కించు 
కోవాలని చూశాడు,.తప్పించుకొంటాడో లేదో 
అని విజయవర్మా, కరుణాకరుడూ రెప్ప 
వాల్చకుండా చూస్తున్నారు. 

ఇంతలో ఒక బాణంవచ్చి గుండెలో 
గుచ్చుకొని నారాయణ పడిపోయాడు. 
విజయవర్మ అతనివద్దకు పరుగెత్తాడు, కాని 

“అభయవర్మ కొడుకుని చంపవద్దని చండీ 
దాను ఆజ్ఞ" అని ఎవరో వేసిన కేక విజయ 
వర్మ [ప్రాణాలను రక్షించింది. 

అతనూ కరుణాకరుడూ పరుగెత్తారు, 
సద్దు మణగిసదాకా ఎక్కడా ఆగలేదు. 
తిరిగి బయలుదేరుదా. మనుకొనేటంతలో 


పారిపోతూవున్న . గుంపులు కనుపంచినై. 
దీనినిబట్టి యుద్ధంలో కోసల్బూరు వోడి 
పోయినట్టు (గహించాడు విజయవర్మ. మరి 
భమవర్మ ఏమైనట్టు? 

ఇంతలో వారికి 'డబుకుడబుడుక్కు " 
అనేశబ్దం వినిపించింది. ఉన్నకొద్దీ ఆ శబ్దం 
టగ్గరగా. రాసాగింది. బుడబుక్కలవాడు 
వచ్చాడు. వానిని చూడగానే - కరుణా 
కరుడు ఒక్క కేకతో స్పృహతప్పి పడి 
పోయాడు. విజయపర్మా గాబరాపడ్డాడు. 
అతనెవరో కాదు, భఖమపర్మే. “ఏం విజయా! 
మంచి స్నేహితుణ్ణు సంపాదించావే ? అతని 
షి 


పేరన్నా. తెలుసా నీకు? అన్నాడు బుడ 


wae 


బుక్కలవేషంలో వున్న భమవర్మ విజయు 
నితో. ' ఇతని పేరు కరుణాకరుడు గదండీ ! 
మీరీవేషంలో ఉన్నారేమండి !” అన్నాడు. 
విజయవర్మ, ఇది విని భమవర్మకు కోపం 
వచ్చింది. “వం చేసేది, మన పక్షం ఓడి 
పోయింది. మసవాళ్లంతా ఏమయ్యారు? 
ఇతనెక్కడ కలిశాడు నీకు ? అన్నాడు, 
"తోవలో కలిశాడు. నారాయణ వాళ్లు...” 
అని అంటుండగానే, .' ఏరి వాళ్లంతా ? 
అని అడిగాడు భీమవర్మ. విజయవర్మ 
భయపడుతూ జరిగినదంతా చెప్పా డు, 
భీమవర్మ మండిపడి, "ఐతే, నేను గిరికోట 
చేరుకుంటాను. నీవు నీ స్నేహితుణ్ణికూడా 
వెంటతీసుకొని రా” అని చెప్పి, విజయవర్మ 
చేత ఒట్టువేయించుకుని వెళ్ళిపోయాడు, 


by 

వాగ్ణానంపకారం విజయవర్మ కరుణా 
కరుణ్ణు వెంటబెట్టుకొని గిరికోటకు తీసుకెళ్లక 
తప్పలేదు. వారికోసం భీమవర్మ అక్కడ 
సిద్ధంగా వేచివున్నాడు. (ఇంకా. వుంది) 


లెఖతో నహా భీమవర్మవద్దకు వెళ్లిన విజయవర్శ 


పారిపోతున్న కరుఖను కలునుకొన్నాడు. యుద్దంలో ఖభీమవ, 
భీమవర్మ-మారు వేషంతో (ప్రాణాలు దక్కించుకొని పారిపోయాడు. 


ర్ట: 


| తిరిగివన్తూ, (త్రోవలో పురుషరూపంలో 
ర్మ పక్షం ఓడిపోయింది. 


సో, 
. అక్కడ. శత్రువులు 


పెచ్చరిల్లుతారు, భీమవర్మ ఆజ్ఞ ప్రకారం విజయవర్మ కరుణను గిరికోట చేరుస్తాడు. ఇక 


గిరికోట తిరిగివెళ్లిన విజయపర్మకు అక్కడి 
జనమంతా 
చారు. యుద్దంలో ఓడిపోవటం, పైపెచ్చు 
శబ్దవేధి దుండగాలూ ! కోటలో (ప్రవేశించిన 
కరుణాకరుడు మరి కనబడలేదు. తన 
తండ్రి చావునుగురించి అతను అన్న 
మాటలు విజయవర్మ మననులో మెదులు 
తూనే ఉన్నాయి. ఏమీ తోచక అతను 
రాంసింగును అడిగాడు, రాంసింగు ఒక్క 
కణం అతనివంక త్మివంగా చూచి." నాకీ 
విషయాలు తెలియపు, నీవూ ఇలాంటి విష 
యాలు పట్టంచుకొనకపోవటమే మంచిది. 


చాలా. నిస్ఫృృహగా కనిపిం 


కాదంటావా సోమశర్మగారిని ఆడుగు” 


భమవర్మ తన సెనికులకు థైర్యంచెప్పి 
లో ఒకడైన దేవ 
పతికి ఒకలేఖ పంపించాడు. అతడీ 
విధంగా రంగుమార్చటం ఎవరికీ ఆశ్చర్యం 
కొలపలేదు. ఆతని కిది అలవాసే. 
విజయవర్మ తిన్నగా సోమశర్మగారి 
వద్దకు వెళ్లి రాంసింగును అడిగిన (ప్రశ్న 
మళ్ళి అడిగాడు. సోమశర్మ ' ఇదివరకొక 
సారి. చెప్పలేదా” 


ల్లా 
రే 
శ్ర 


అనేసి వెళ్ళిపోయాడు. 


“చందమామ 


© 


విజయపర్మకు తృప్తి కలగలెదు. "ఈ 
విషయం ఇంకెప్యరిని అడుగుదామా * అను 


చెప్పాడు. ఒక సేపకుడు. 

విజయవర్మ టి ఖీమవర్మ 
తన గదిలో కోపంగా పచారుచేస్తున్నాడు. 
పక్కన సోమశర్మ తప్ప మరెవ్వరూ లేరు. 
వెంటనే. విజయవర్మ తనకు పిలుపు 


నన్ను పిలిచారా ? అన్నాడు మెల్లగా, 


యేవేపోపశ్నలు చెస్తున్నావటగడా ? నిన్ను 

MEER 
ఫలం? నీకేం లోటు చేశాను? కన్నకొడుకు 
కంటు ఎక్కువగా చూసుకొంటున్నానే 1” 
అని కన్ఫుమంటూ లేచాడు భమవర్మ. 
“ఇవన్నీ మర్చిపోయేటంత కృతఘ్నుణ్ఞి 
కాను నేను. కాని నా తం్మడిచావుగురించి 
రకరకాల గాలికబురులు వినవస్తున్నయ్‌, 
సత్యమేమిటో తెలునుకొనేవరకు. నాకు 


 స్తిమితం చిక్కదు” అని విజయవర్మ 
గట్టగా సమాధాన మిచ్చాడు. 


“అయితే విను: భగవంతుని సాక్షిగా 
చెబుతున్నాను. మీ తండిచావుతో నాకెట్టి 
లేదు.నా మాట నమ్పుకముంకే 


నా 
అనుమానం రద్రుచేసుకో. లేదా,కోటబయట 


ఉన్నారు. నివుకూడా 
భీమవర్మ ఒట్టువే 
వర్మకు పు పూర్తిగా మ కలిగింది. అతను 
సంతోషంగా సోమశర్మ వైపు తిరిగాడు. 

కాని సో సోమశర్మముఖం చూచి అతనికి 
అంతులేని ఆశ్చర్యం కలిగింది. అతని 
ముఖంమీద క త్తివాటుకు నెల్తురుచ్చుక్రలేదు, 
భయంతో నిలువునా వణికి పోతున్నాడు, 
విజయవర్మ మళ్ళీ అనుమ్మానంతో 
' సోమశర్మ గారుకూడా ఒట్టువెనుకుంటి [” 
అన్నాడు, 


/ 


సక 

“ఎందుకు చేసుకోడు? నేరం చెయ్యని 
వాడికేం భయం ? వేనుకోవయ్యా , ఒట్టు !” 
అన్నాడు భీమవ ర్మ. కాని స్తోమశర్మ 
నోటివెంట మాట రాలేదు. భీతితో అతడు 
భీమవర్మ వైపే చూస్తున్నాడు. 

ఇంతలో ఆ గదికిటికీలోంచి ఒక బాణం 
చివ్వుమంటూ వచ్చి, ఆ ముగ్గురి కెదురుగా 
వున్న గోడలో (గుచ్చుకొని జవజవలాడింది, 
అది శబ్దవేధిబాణమని ఆ ముగ్గురూ చూడ 
ఛానే తెలుసుకున్నారు. . సోమశర్మ. ఒక 
వీచ్చికేక వేసి వెనక్కు పడిపోయాడు. భీమ 
వర్మ, విజయపర్మలు పరుగెత్తుకొని కిటికీ 
వద్దకువెళ్లి తొంగిచూశారు, కాని వివిధమైన 
అలజడీ కనుపించలేదు. 
చెట్లమీద పక్షులు ప్రశాంతంగా. ఎగురు 
చున్నవి, 

భవనవ్వారంపట్ట యథావిధిగా కావలా 
కాస్తూనే ఉన్నారు. “సరే, విజయా! ఇక 'నీవు 
వెళ్ళు. సోమశర్మ ఒట్టు వేసుకోక ఎక్కడకు 
పోతాడో చూస్తాను.. నీవూ కొంచెం కనిపెట్టి 
ఉండు ఎందుకైనా మంచిది” అని భమ. 
వర్మ విజయుక్ణు పంపివేశాడు. 


ష్‌ 


దూరంగా 


అప్పుడే లేరుకొంటున్న సోమశర్మ 
_వెపు తిరిగాడు. 'నిమూలాన ఆతనికి 
మళ్ళీ అనుమానంవేసింది. ఈరా(త్రికి నివు 


కూడా 


తన తండ్రిత్రో బే పట్టవలసివస్తుంది. ఇదిగో, 
వెంటనే అతల్షు పడమటి గృదిలోకి మార్చు". 

“పడమటిగదిలోకా?' అన్నాడు సోమ 
శర్మ బొంగురుగొంతుకతో. 

“జాను” అతని చావ్లబతుకులు ని 
చేతుల్లో. వున్నాయి. -ఒటుపెట్టుకొని యేదో 
విధంగా మెదుపుచ్చావా, అతను (బతికి 
పోతాడు. లేదా, తండితోపాటు కొడుకును 
చంపిన పాపంకూడా నీ తలకు చుట్టు 
కుంటుంది. వీమంటావు ?” అన్నాడు భీమ 
వర్మ. కణమా(తం ఉండి సోమశర్మ 

“లేదండి. అతని (ప్రాణాలు రక్షించటానికి 
బొంకనైనాబొంకుతాను ' అన్నాడు. “ప్రక్క 
గదిలోనే ఉంటా. అతని 


పాలిపోయిపుంది. తలెత్తిచూసి విజయవర, 
చేయిపట్టుకొని “నేనుకూడా ఒట్టు సెట్లు 
కొంటే నికు సంతృప్తి కలుగుతుందిగా ? 
భగవంతుని సాకిగా చెబుతున్నా ను నీ 
తండిచావుతో నాకెట్టి (ప్రమేయం లేదు” 
అని నిష్కర్దగా చెప్పాడు. 


Gt 


SEE NNW 


అప్పుడు విజయవర్మ “సరే, మరి (పమే 
య మెవరికుందో మీకు తెలుసా? అని అడి 
గాడు. సోమశర్మ తొట్రుపడి ' లేదు, లేదు. 
నాకేమీ తెలియదు అంటూ వెళ్ళి 
పోయాడు. 

నిర్జోషనని ఒట్టు పెట్టుకొన్న సోమశర్మ 
ఇలా త త్తరబోయి హఠాత్తుగా వెళ్ళిపోవటం 
విజయవంర్శకు ఆశ్చర్యం కలిగించింది. నలు 
వైపులా కలియజూచాడు. ఎదురుగా వున్న 
గది కిటికీలు కదిలిసట్టనిపించింది. ఎవరిదో 
ఒక కన్ను కణమాత్రం తళుక్కుమని 
తొలగిపోయింది, 

జరిగిన సంభాషణ అంతా ఎవరో పొంచి 
విన్నారన్నసంగతి విజయపర్మకు రూఢి 
అయింది. అదంతా ఒక మాయనాటకమన్న 
సంగతి తెలిసిపోయింది. “నేను సాలీని 
వలలో చిక్కుకొన్నాను” అనుకొన్నాడు. 
వెంటనే క రు ఇాకరుడు స్ఫురణకు 


పాపం, నామూలాన అతడు 


(కొ త్తగదిలోకి మార్చబడింది అని చెప్పాడు. 
“ఎందువల్ల ? ఏగది?” అని అడిగాడు 

విజయవర్మ. 'పడమటిగదిలోకి' అనిబదులు 
చెప్పాడు. దూత. “ఎలాంటి గది? బాగుం 
టుండా ? అన్నాడు విజయవర్మ. “గదికేం, 
భేషుగ్గానే వుంటుంది, దెం ర్యాలున్నయ్యన్న 
మాటకాని” అన్నాడు దూత. శంకాకుల 
చిత్తంతో విజయవర్మ తన (కొత్త నివాసం 
వెపు తరలాడు. 

ఆ గదిఎత్తు తక్కువగ్యా విశాలంగా, 
చీకటిగా ఉంది. దానిలో పందిరిమంచం 
మహారాజులు పడుకొని నిదించేదానిలాగా 
ఉంది. ఒకప్పుడు ఎవరో గొప్పవారున్న గది. 
ఇది అంతా చూడగా విజయవర్మ అను 
మానం ఇంకా ఎక్కువయింది. అతడు 
గోడలు, అలమారులు అన్నీ తట్టి, పరీక్షించి 
చూచాడు. "కాని ఎక్కడా విశేష మేమీ 
గోచరించలేదు. అయితే గుప్తద్వారం ఎక్టడ? 
ఎక్కడో ఒకచోట ఉండితీరాలే ? 

రానురాను అనుమానాలింకా ఎక్కు 
వయాయి, ఇటువంటిచోట కన్నుమూయడం 
(పమాదమనుకున్నాడు. 

, ఇంతలో అతనికి గదితలుపులెవరో గోకు 
తున్నట్టు విన్పించింది, దగ్గరకు వెళ్ళి చెవి 
ఎవరో మెల్లగా తలుపు 
తీయమంటున్నారు. కంఠం గుర్తుపట్టి 
విజయవర్మ వెంటనే తలుపుతిశాడు. ఒక 


ఒగ్గి విన్నాడు, 


చేతిలో చురకత్తి పట్టుకొని కరుణాకరుడు 
లోన పవేశించాడు.'ఏం' జరిగింది? కోటలో * 
(ప్రవేశించాక మళ్ళీ కనిపించలేదేం?” అని 
అ్మతంగా 'పశ్నలువేశాడు విజయవర్మ, 

“ ఏంజరిగితేనేం, మనం మళ్ళీ అక్కడ 
కలుసుకున్నాం. నీవుమట్టుకు త్వరగా 
పారిపో. తెల్లవారితే (ప్రాణాలు దక్కవు. 
సలాడుకోవటం నేను చెవు 
లార విన్నాను” అన్నాడు కరుణాకరుడు. 
కలసి గుప్తద్వారం 
తకటం (ప్రారంభించారు, 
ఇంతలో గదిబయట అడుగుల చప్పుడు విని 


RINE చం ద మావు కహా పహ Ee 
21 $ 


దీపంఆర్చేసి వారిద్దరూ చీకటిలో 
" దాక్కొ.నికూచున్నారు. గదికొకమూల వారు 
గోడ అనుకొన్నచోట చెక్ష లు తొలగి కొంచెం 


వెలుతురు లోనికి చొరబడింది. విజయుడూ 


పనం వెలుపల కేకల్లూ 
వినిపించాయి. తక్షణమే గుప్త 
ద్వారం మూసుకుంది, “హంతకుడు” ఇది 
అదను. కాదని వెళ్లిపోయాడు. 


బయట అరుపు లిప్పుడు స్పష్టంగా విన 
వస్తున్నాయి. “కరుణు ఏది? చెతకండి! 
వెదకండి !'- అంటున్నా రెవరో! 


HW 

“కరుణ ఎవరబ్బా! కరుణాకరా! 
పొరపాటున నిన్ను ఆడపిల్ల వనుకోవటం: 
లేదుగదా వాళ్ళందరూ!" అన్నాడు 


నన్ను పట్టుకున్నదాకా ఊరుకోరు వాళ్ళు. 
చి నన్ను పోనివ్వు విజయా! 


చెప్పాడు కరుణాకరుడు. 
అప్పుడు అర్థమయింది విజయవర్మకు. 
థ్‌ 


పరిస్థితి అంతా, 


అన్నాడు. విజయుడు. 


మాటలు కాదన 


కాని అంతలో అతని 
టానిక అన్నట్టుగా బయట అడుగుల 
సందడి వినిపించింది. అంతేకాదు, ఎవరో 
థ్వని అయింది, 
పైగా మరునిముసంలోనే భీమవర్మ కంఠం. 


వినిపించింది, 


బలంగా తలుపు (గుద్దిన 


వ రు 


“తలుపు తెరువు విజయా! 

లోపల ఎవరున్నదీ మాకుతెలుసు. 
వేషాలు వేయకు” అన్నాడాయన. వెంటనే 


విజయవర్మా, కరుణాకరుడూ గుప్తద్వారం 3 


కేసి పరుగులెత్తారు. వారు బయటపడేసరికి 
భీమవర్మ భటుల తాపులకు గదితలుపులు 
(బద్దలయినై. 


గుప్తద్వారానికి ఆవల ఇరుకుగా చిక. 


టిగా వున్న ఒక(త్రొవవెంబడే వెళ్ళగా వారొక 
రహస్య కక్యాన్ని చేరుకొన్నారు. మరి 
ముందు తోవ లేక, అక్కడే ఆగిపోయారు, 

ఆ (ప్రమాదసమయంలో కరుణ విజయ 
వర్మకు తన కధంతా చెప్పింది. తానొక 
జమీందారు కూతురునని, 


వ చిన), ప టన చం[ద 
కావడంవల్ల చిన్నప్పటినుంచీ చంద 


అనాథురాలు 


దుగ్గాధిపతియింట పెరిగానని, (దోహబుద్ధి 
గల భీమవర్మ తనను బలిమినిపట్టి 
తెప్పించి పురుషవేషం ధరింపచేశాడని 
కూడా చెప్పింది. 

ఆ కధఅంతా వినగానే విజయవర్మకు 
చాలా జాలివేసింది. “బౌందిలో ప్రాణం 
వుండగా ఇక నిన్ను వీడను" అని (ప్రతిన 
చేశాడు. 

అంతలో మళ్ళి అడుగుల సందడి 
వినిపించింది. తిరిగిచూస్తే రాంసింగు. 


౯ 


“అహ! ఉన్నారు ఇక్కడే. ఇంకేం అను 


REET RRR చందమామ జూల 


? 
అన్నాడు రాంసింగు. విజయవర్మకు 
రాంసింగు తమ 


అప్పుడు అర్థమయింది 
మిత్రుడేసని ;. రాంసింగు 
ముందే భీమవర్మదూత పోయిన రహ స్య 
ద్వారం చూపించాడు. గోడనున్న 

న. 


విజయవర్మా, క్షరుణా ఆతోపనే వెళ్ళి 
కోటగోడను చేరుకొన్నారు. అక్కడ భీమ 
వర్మదూత దిగిపోయిన కిటికి వుంది. దాని 
చువ్వల కింకా త్రాడు వేలాడుతూ నేవుంది. 
పరవా లేదని అనుకొన్నాడు విజయవర్మ. 


ఇంతలో వెనుకనుంచి కేకలువిన 
"వచ్చాయి. 
“రా; కరుణా! ఆలస్‌స్తె లాభం లే” 


దన్నాడు విజయవర్మ. కాని కరుణ కిటికీ 
లోంచిఆ అ గాధంలోకి తొంగిచూచి గజగజ 
వణకిపోయింది. భమవర్మ భటులు కానే 


వచ్చారు. ఏమయితే అయిందని విజయ 


వర్మ కరుణను వదిలేసి . పట్టుకొని 
(మాకెశాడు.. పైనుంచి. బా వర్ణం కుర 
సింది. కాని విజయవర్మ ఆ చేయకుండా 


అగడ్త ఈది అవతలకు చేరాడు. పొదల 
మాటున ఇక భయం లేకపోయింది, 


కొంతదూరం వెళ్ళినతరువాత తోవలో 


అతనికి, శబ్ద బేధి బాణానికి ఆహుతిఐన 


ల! 


భమవర్మ దూతశపం కనుపించింది. 
తడిమిచూడగా (బోహిఖిమవర్మవిపక్షంలో 
కలిసిపోతానని దేవదుర్గాథిపతికి వ్రాసిన 
జాబు కనబడ్డది. ఎందుకైనా మంచిదని 
ఆ జాబు తనవద్ద అప్టుపెట్టు కొన్నాడు 
విజయవర్మ, 

కొంచెందూరం వెళ్లగానే అతనికి శబ్ద్బచేధి 
దళంవారు కనుపించారు. ఈసారి వారివెంట 
నాయకునివద్దకు వెళ్లటానికి విజయవర్మ 
వెనుదీయలేదు. శబ్దవేధి ఐన చండీదాసు 
అతనిని హృదయ పూ పూర్వకంగా ఆహ్వా 
నించాడు. “కరుణను వెనుక వదలి 
రావటం తెలివిగల పని” అని విజయుణ్ఞి 
ఊరడించాడు. 

' ని సంగతిఅంతా తెలిసిపోయింది. ఇక 

సుకో” అంటూ విజయుడు భీమవర్మకు 
ఉత్తరం రాశాడు. ఆ ఉత్తరంచూచీ 
మవర్మ పళ్ళు పటపట 

* (ఆంకా వుంది) 


చూ, 
ఒక 
చూడటంతోనే 
కొరి 


స్ట. 
1 

lie 
Fs || 


యం యు... 


తెబవేధి 


[గిరికోట చేరుకొన్న విజయుడు అక్కడ తన తండ్రిచావునుగూర్శి ఆరా తీయాలని 


చూస్తాడు. కొనకు అతని ప్రాణాలకే ముప్పు వన్తుంది. 


నినిగూర్చి ముందే తెలునుకొన్న 


కరుణ అతనిని హెచ్చరిస్తుంది. విజయవర్మ కరుణను అక్కడే వదిలి ఎలాగైతేనేం 
(ప్రాణాలు దక్కించుకౌని బయటపడుతాడు. తరువాత చదవండి] 


విజయుడు భీమవ ర్మ చేతులలోనించి 
తప్పించుకొనికూడా, నాలుగు నెలలు గడి ఏ 
పోయాయి. ఈ మూడు 
లోను విజయలక్ష్మి బీసల్పూరు, కోసల్పూరు 
రాజ్యాలమథ్య నాలుగై దుసారులు చేతులు 
మారింది. ఇప్పుడు కోసల్పూరువారిదే 
పైచేయిగా వుంది. J 

అందువల్ల భీమవర్శ గారికి పట్టపగ్గాలు 
లేకుండా ఉన్నాయి. ఆయన కోసల్బూరు 
రాజ్యానికి చెందిన మరికొంతమంది సర్హా 
రులతోసహా నర్మదా నదితిరాన వున్న దేవ 
పూరులో మకాంచేసి వున్నాడు, 


నాలుగు నెలల 


' చందమామ' 


అదే దేవపూర్‌లో ఊరిబయట నుండే 
ఒక పాడుబడిన సత్రంలో కూర్చుని పది 
పన్నెండుమంది ధనుర్ణారులు తమలోతాము 
ఏదో మాట్లాడుకొంటున్నారు. అర్థరాథతి 
అవుతున్నది. 

ఇంతలో. ఒక దూత వచ్చి వారందరి 
మధ్య, కూర్చునివున్న ఒక యువకునితో 
“విజయా భీమవర్మ నలుగురి సైనికులతో 
ఇప్పుడే ఎక్కడికో బయలుదేరుతున్నాడు,” 
అని చెప్పాడు, 

వెంటనే విజయవర్మ నలుగురైదుగురు 
అనుచరులతో ఆ దూతను వెంబడించాడు. 


AO dram mel wl sha 


ఆ దూత వారిని నర్మదాతీరాన్నే తీసుక 
పోతున్నాడు. కొంతదూరం. వెళ్ళినతరువాత 
వారికి తమముందు కాగడావెలుగులో 
నడుస్తున్న చిన్న జట్టు ఒకటి కనుపిం 
చింది. 

అది భీమవర్మ జట్టు ఐవుంటుం 
దని వారూహించారు.. ఆ జట్టు కొంత 
దూరంపోయి నదిఒడ్తున పొదలు గుబురుగా 
వున్న ఒకచోట నిలబడిపోయింది. విజయ 
వర్శయొడదలైనవారుకూడా కొంత దగ్గరకొచ్చి 
పొదలచాటున పొంచి ఏమి జరుగుతుందా 


IEEE IEEE 
రావటం కనుపించింది. రెండు జట్టుల 
నాయకులూ పరిచయం చేసుకొన్న తరు" 
వాత ఏదో మాట్లాడుకొనసాగారు. 

విజయుడు నిలుచున్నచోటికి వారు ఏమి 
మాట్లాడు కొంటున్న దీ సరిగ్గా వినిపించ 
లేదుగాని, మధ్యమధ్య “కరుణ అన్ని 
విధాలా తగిన పిల్ల” “శబ్దవేధి...బహి 
రంగంగా వీలులేదు,” అనే మాటలు 
వినిపించాయి. కొంతసేపటికి మాటలు 
ముగిసాయి, భీమవర్మ వెనుదిరిగి తన 
నివాసంవైపు సాగాడు. విజయవర్మ అతనిని 
వెంబడించాడు. 

భమవర్మ బసచేసింది నర్మదాతీరాన 
వున్న ఒక పురాతన భవనంలో. భవనానికి 
మూడువైపుల ఎత్తయిన (ప్రహరీగోడలు 
వున్నాయి. ఒకవైపున నర్మద, (ప్రహరీగోడ 
కన్నా మిక్కిలిగా రక్షిస్తున్నది. ఈ భవనం 
విజయవర్మ ఇదివరకే గుర్తువట్టుకొని 
ఉన్నాడు. . కాని లోపలికిమాత్రం చొరబడ 
టానికి వీలులేకపోయింది. 

ఇంతకుముందు జరిగిన సంభాషణను 
బట్టి విజయుడు - కరుణ ఈ భవనంలోనే 
ఉన్నదని, ఏదో బలవంతపు పెళ్ళికి 


అని 'చూడసాగారు.' కొంతసేపట్‌లో పొదల 


ఆవలివైపునుంచి' వారికీ ఇంకొక జట్టు 

ఏర్పాట్లు జరుగుతున్నాయని ఊహించాడు, . 
అందువల్ల తరుణం మించకముందే అతడు 


అకా చందవరా మ జహా EEE 


మము ము 


“ఈ భవనంమీద దాడిచేసి కరుణను విడి 
పెంచక తప్పదని నిశ్చయించుకున్నాడు. 
అందువల్ల అతడు భమవర్మ,అతని అను 
చరులూ, లోనికి (ప్రవేశించి సింహద్వారాలు 
మూయించిన తరువాత చుట్టుపట్ల తిరిగి 
తన దాడికి వీళ్ళు చూచుకోసాగాడు. ఇలా 
చుట్టుపట్ల పరికించిచూచి, కాపలా. చాలా 
కట్టుదిట్టంగా ఉన్నందువల్ల గోడలు దాటడం 
సాధ్యంకాదని, నదివైపునుంచి దాడి 
చేయటమే ఇంతకన్నా నులభమనీ అతడు 
తేల్చుకొన్నాడు. తేల్చుకొని తన అను 
చరులతో సత్రానికి మరలాడు, 
, కాని మరల కొద్దిదూరం వెళ్ళారో లేదో 
ఎపరో వారిని అడ్డగించారు. వీరు తప్ప 
కుండా భమవర్మ అనుచరులే ననుకొన్నారు 
విజయుడూ అతని అనుచరులూ. ఇంకేం, 
కత్తులు దూసి ఆ చికటిలో అడ్జగించినవారి 
మీద విరుచుకపడ్డారు. కాని ఇలా కొంత 
సేపు పోరు జరిగినతరువాత నువెవరంకే 
మీరెవరని పలుకరించుకొన్న తరువాతగాని 
ఉభయులకూ తమ పొరపాటు తెలిసి 
నాలేదు. 
అప్పుడు తెలిసింది విజయునికి తను! 
పోరింది పూర్వం కరుణను పెంచి పెద్ద 
దానినిగా చేసిన చం్మదదుర్గాధిపతితోనని. 


నునా చందమామ అన 

ఇద్దరికి భీమవర్మబద్ధ శత్రువే. రెండవరోజు 
పొద్దున్నే కలుసుకొని అన్ని విషయాలూ 
మాట్లాడుకొందామని ని శృయించుకొని 
ఇరువురూ ఎవరిత్రోవను వారు వెళ్ళి 
పోయారు. 


మరుసటిరోజు (ప్రొద్దున నర్మదాతిరాన 
విజయుడు ఎచందదుర్గాధిపతిని కలును 
కొన్నాడు. ఇద్దరికి ఖిమవర్మ శత్రువు కావటం 
మూలాన స్నేహం కలియటానికి అశ్టుసేపు 
పట్టలేదు. విజయునియందు చందదున్గాధి 
పతికి మంచి అనురాగమూ విశ్వాసమూ 
కలిగాయి, ఇద్దరూ కలిసి కరుణను రక్షించ 
టానికి ఉపాయాలు ఆలోచించి చివరకు 

ఆ రాత్రే నదివైపునుంచి భీమవర్మనివాసం 
మీద దాడిచేయటాని కి 
కొన్నారు. కరుణను విజయుని కచ్చి చేయ 
టానికి తనకేమ్మాతం అభ్యంతరం లేదని 
కూడా చర్మదదుర్గాథిపతి వాగ్ణానంచేశ్తాడు. 


నిశ్చయించు 


విజయుని అనుచరులలో పడవల 
పానయ్య అనే నడివయను గలవ్య క్తి ఒకడు 


పడవలు 


ఉన్నాడు. ఈ పానయ్యకు ఓడలు, 
నడపటంలో చాలా అనుభవం వుంది. విజ 
యుడు బసకు తిరిగివచ్చి అతనితో, “ఏం 
పానయ్యా! రాత్రికి ఎక్క డైనాసరే పెద్ద 
పడవ ఒకటి దొంగిలించాలి. కొంచెం పని 
వుంది అన్నాడు. “ఓ, అదెంతపని ? రేవులో 

వున్న పడవలన్నీ మనయ్యే” అన్నాడు, 
పానయ్య. 

రేవులో పడవలు చాలా ఉన్నాయి. 
వాటన్నిటిలో ఒక పడవమటుకు వీరికి 
బాగా ఉపకరించేలాగా వుంది. పానయ్య 
ఆ పడవను మనసులో గుర్తుపెట్టుకొని 
విజయునికి ఆ సంగతి చెప్పించాడు. చీకటి 
పడేటప్పటికి చంద్రదుర్గాధిపతి తన అను 
చరులు ఇర వైపాతికమందితో అక్కడికి 
వచ్చాడు. విజయుడుకూడా తన అను 
చరులను. ఇరవైపాతికమందిని సిద్ధంచేను 
కొన్నాడు, 

ముందు ఒక ఐదారుగురు నిశ్శబ్దంగా 


ష్ట్ర 


ప్రాకి పడవ ఎక్కేశారు. ఎక్కి కాపలా * 


కాస్తున్న ఇధ్దరు మనుషుల్ని నోట్లో గుడ్డలు 
కుక్కి, కాళ్ళూ చేతులూ కట్టివేసి 
నిశ్శబ్రంగా ఒడ్డుకు చేర్చారు. వారిద్దరినీ 
ఎక్కడో దూరంగా తీసుకువెళ్ళి పడవేసి 
వచ్చారు.- తరువాత అందరూ బిలబిల 
మంటూ పడప ఎక్కేశారు. పానయ్య 
చుక్కాణు పట్టాడు. పడవ శరవేగంతో నదీ 
జలాన్ని చీల్చుకొంటూ ముందుకు సాగింది. 

'మబ్బులుపడుతున్నాయి. అక్షణాలంత 
బాగా లేవు అన్నాడు పానయ్య ఆకాశం: 
వంక చూచి, “జాను, అక్షణాలుచూ స్తే 

ల సంతన ఈ ఇంతుల అశ 
_ తుపాను వచ్చేటప్టేవుంది. ముహూర్తం అంత 
మంచిది కాదేమో? అన్నాడు చంద 
దున్గాధిపతికూడా, “చూద్దాం. ఏది ఎలా 


జరుగుతుందో 1 అన్నాడు విజయుడు, 


“తుపానేమిటి, భూకంపం వచ్చినా ఈర్యాతి 
కరుణను .విడిపించక తప్పదు" అనుకొం 
టున్నాడు అతను మనసులో. 

కణకణ౦ చీకటి గాథమవుతున్నది. 
పడవ భీమవర్మ నివాసం దరిదాపులకు 
చేరుకునేసరికి అంతటా కటిక బీకటి కమ్ము 
కొన్నది. కన్ను పొడుచుకున్నా కాన 
రావటంలేదు. గాలికూడా బొత్తుగా సద్దు 
మఖిగింది. "వచ్చేశాం" అన్నాడు విజయుడు, 
ఎప్పుడు పడవ ఒడ్డుకు చేరుతుందా,ఎప్పుడు 
(కిందికి ఉరుకుదామా అని ఊగిసలాడు 
తున్నాడు అతను. 

ఎలాగైతేనేం పడవ భవనంప్రక్కనే 
ఒడ్డుకు చేరుకొన్నది. విజయుడు ముందు 
(కిందికి దూకేశాడు. అతనివెనుకనే ఇంకా 
కొంతమందికూడా ' దూకారు. - “మిగిలిన 
వాళ్లంతా పడవలో ఉండండి. మేము 
మందు పోయి స్థితిగతులు ఎలా ఉన్నాయో 
చూసివస్తాం* అన్నాడు విజయుడు, అలాగే 
నని చందదురాధిపతితోసహా మిగిలిన 
వాళ్లంతా పడవలోంచి [కిందికి దిగలేదు. 


మేఘాలు ఆకాశంలో కుప్పతిప్పలుగా 
(ప్రోగుకాసాగాయి.. చుక్క లన్నీ మటు 


మాయమయ్యాయి. అకస్మాత్తుగా పెను 
గాలి విజృంభించింది. విజయవర్మ తన 
అనుచరులతో జాగ్రత్తగా అడుగడుక్కీ 
ఆగుతూ ముందుకు సాగాడు. భవనం 
వెనుకవైపు గనుక కాపలావాళ్ళు ఎవరూ 
ఉండరని అతని ఖైర్యం. 

అంతలో అతని అనుచరులలో ఒకడు 
ఒక చిన్న బండకు కొట్టుకొన్నాడు. బండ 
అలాగే పల్లాన పడి దొరులుకొంటూ 
పోయింది. ఇంకేముంది, భవనం గోడమీది 
నుంచి ఒక బాణం రివ్వున వచ్చి అతని 

అనుచరులలో ఒకనికి తగిలింది. “వెనర్లు 
తగ్గండి!” అని విజయుడు ఆజ్లాపించే 
లోగానే పైనుంచి బాణాలవర్షం కురియు 
సాగింది. అతని అనుచరులు వెనుతిరిగి 
పరుగెత్తారు. 

ఇంతలో వర్షం, గాలీ ఒక్క మారే 
ప్రారంభమైనాయి. ఆఅ తుపాను హోరులో 
పారిపోతున్నవారి కేకలూ, వెంబడిస్తున్న 
వారి కేకలూ కలిసి మరింత కోలాహలం 
చెలరేగింది, 

ఎలా గై తేనేం, విజయవర్మ, అతని 
వెంటనున్నవారూ పడవను సమీపించారు, 
కాని పడవ ఒడ్డునే లేదు. అప్పుడే పెను 


షు 

గాలిమూలాన నదిలో రేగుతున్న తరంగాల 
వల్ల ఒడ్డుకు దూరంగా వెళ్ళిపోయింది. (| 
దానిని మళ్ళి ఒడ్డుకు చేర్చటానికి పానయ్య 
వశం కావటంలేదు, 

వెనుకనుంచి శత్రువులు తరుముకు. 
వస్తున్నారు. థారాపాతంగా వర్షం కురు 
స్తోంది. హూరుగాలివల్ల కాలు నిలపటానికి 
వీలులేకుండా ఉంది. మధ్యమధ్య మెరిసి. 
పట్టపగలుగా చేస్తున్న మెరుపుల వెలుగులో 
శత్రువులకు గురి బాగా చిక్కుతున్నది. 
ఇక ఆలోచించటానికికూడా వ్యవధి లేదు. 
విజయవర్మా అతని అనుచరులూ నిర 
యంగా నదిలో దూకేసి పడవవైపు ఈదు 
కొనిపోసాగారు. 

శత్రువులు ఒడ్డునవచ్చి నిలబడి ఈదు. 
తున్నవారిమీదనే గాక్క పడవలో ఉన్నవారి 
మీదకూడా బాణాలు కురిపించసాగారు. 
నదిలోనే బాణాలు తగిలినవారు అంతు. 
లేకుండా కొట్టుకుపోయారు. పడవ 
ఎక్కుతూ ఉండగా బాణాలు తగిలినవారు 
జారి విట్లోపడి కొట్టుకుపోయారు. పడవ 
మీద ఉన్నవారికికూడా కొంతమందికి 
గాయాలు తగిలాయి, వారికి బొత్తుగా రక్షణ: 
లేకుండా ఉంది. వారుకూడా సాహసం 
వీడకుండా బాణాలు పదలసాగారు. కాని 

. రాళ్లచాటున పాదలమాటున దాక్కోవ 
టానికి శత్రువులకు కావలసినంత అవ 
కాశం ఉంది. 

వారి దాడి ఈ విధంగా అగచాట్లపాలై 
ఊరుకొంది. చివరకు ప్రాణాలు దక్కించు 
కొని బయటపడితే చాలునని దేవునికి 
(మొక్కుకోసాగారు. తుపానుతాపులకు 
పడవ ఎండుటాకులా వూగుతున్నది. ఈ 
క్షణమో మరుక్షణమో తల్ల క్రిందులయ్యే 
టట్టు ఉంది. పడవమీద హాహాకారం చెల 
రేగింది. 

“పడవ అవతలిజఒడ్డుకన్నా జేర్చు 
పానయ్యా!' అన్నాడు రొప్పుతూ విజయ 
వర్మ, కాని ఆ తుపానులో పడపను అవ 
తలి ఒడ్డుకు చేర్చటమంసే మాటలా ? 

ఇంతలో ఒక బాణం వచ్చి చండ్ర 
'దున్గాధిపతికి తగిలింది. గాయపడి (క్రంద 
పడిన అతనిని పెడగా మోసుకెళ్ళారు. 
గాయం గట్టిగా తగిలింది. (ప్రాణభయం 
కూడా ఉన్నందువల్ల అతడు విజయుజ్ణి 
పెలవసాగాడు. విజయుడు వెళ్ళి విచారంగా 
అతనిపక్కన నిలబడ్డాడు. 

' అబ్బాయా! నీవు ఏ పక్షంవాడివి? 
బీసల్పూరా ? కోసల్పూరా ?' అని అడిగాడు 
అతను. 'భీమవర్మ కోసల్పూరువాడు. 

అతడు నాకూ చండీదాసుకూ శత్రువు. 
అందువల్ల మీరు మమ్మ లనికూడా 
బీసల్పూరువాళ్లేనని అనుకో వచ్చు' అన్నాడు, 
తాను ఏ పక్షానికి చెందినవాడోకూడా 


తెలియని విజయుడు. 

“అయితే విను : అసలు నేను ఈ నగరం 
వచ్చింది కరుణుకోసం కాదు; కరుణు 
ఇక్కడ ఉన్నదనికూడా నాకు తెలియదు. 
నే నిక్కడకు వచ్చింది శత్రువుల బల్లా 
బలాలు కనుక్కోపటానికి. ఆ పని కొంత 
వరకు నెరవేరింది. కాని నేను అసలు 
(బితుకుతానా, లేదా? అనే అనుమానం 
కలుగుతున్నది. నేను నీకొక వ్యక్తిపేరు 


వ యా లా. 


చెబుతాను. నేనే చనిపోయినపక్షంలో నీవు 
ఆ వ్యక్తివద్దకు వెళ్ళి ఇక్కడి స్థతిగతు 
లన్నీ చెప్పాలి. అతడు నిన్ను బీసల్‌పురా 
.ధీశ్వరునికికూడా పరిచయంచేస్తాడు. ఏమో 
ని అదృష్టమెలా వుందో ఎవరు చెప్పగలరు” 
అన్నాడు చంద్రదుర్గాధిపతి. 

“మరి కరుణసంగతి ఏమిటి?” అన్నాడు 
విజయుడు. “ఆ విషయం ఇక నేనేమీ 
చేయలేను. ఇక నీవు ప్రయత్నించుకో వల 
సిందే, ఇవ్వాళ నాచేతనైనది చేశాను” 
అన్నాడు చం్యదదున్గాధిపతి. “కాని మీరేమీ 
నిరాశ చెందనక్కరలేదు. మనం శత్రువుల 
బాణాల బారిని దాటి వచ్చేశాం. కొంచెం 
సేపటిలో ఒడ్డుకు చేరుకుంటాం, మీ 
గాయంకూడా మానిపోతుంది” అన్నాడు 
విజయుడు. 


“ఏది ఎలాగైనా నా చింత తీరిపోయింది” 
అన్నాడు చం్మదదున్గాధిపతి. 


ure ర 


నిజంగా మరికొంత సేపటిలో వారు 
ఒడ్డుకు. చేరుకొన్నారు. అప్పుడే తూరుపు 
కొంచెం తెిలతిలవారుతున్నది, విజయవర్మా 
అతని అనుచరులూ పడవను రేవులో కట్టి 
వేసి భిన్నహృదయాలతో ఒడ్డుకు డిగారు. 
చంద్రదున్ధాధిపతి అనుచరులు గాయపడిన 
తమ యజమానిని మోసుకుంటూ బసకు 
తరలిపోయారు. 

ఆ ర్మాతి కరుణను విడిపించటానికి 
వారు చేసిన ప్రయత్నం ఈవిధంగా 
విపత్శరంగా పరిణమించింది. 

అయితే ఈ (ప్రయత్నంవల్ల విజయుడికి 
చర్మదదున్గాధిపతి స్పేహంమటుకు లభిం 
చింది. “ఇకముందు కరుణను విడిపించ 
టానికి నాకెవ్వరి సహాయమూ అక్కరలేదు. 
స్వశ క్రిమీదనే ఆధారపడతాను” అను 
కొన్నాడు విజయుడు వృజసంకల్పంతో, 

(ఇంకా ఉంది) 


{ 


[భీమవర్మ 


మకాం దేవవూర్‌లో, కరుణను బలవంతంగా మరెవరికో యిచ్చి వివాహం 


చేసేటందుకు నిర్ణయించాడు. ఈ రహన్యం విన్న విజయవర్మ, చందదున్గాధిపతితో 
కలిసి భీమపక్మ నివసించే భవనంమీద దాడిచేశాడు. దాడి విఫలమయింది. చం్మదదుర్గా 
ధిపతి గాయపడ్డాడు. విజయవర్మ తిరిగి తన నివానం చేరాడు.__ఇక చదవండి] 


విజయవర్మ తన అనుచరులందరినీ ఆ 
పాడుపడిస నత్రంలో సమావేశపరిచాడు. 
భీమవర్మ బారినుండి కరుణను రక్షించే 
టందుకు మానాంతరాలు ఆలోచించ 
సాగారు. భీమవర్మ కరుణను ఎవరికో 
ఇచ్చి రహస్యంగా వివాహం జరపబోతున్నా 
డనే విషయం ఆ కిందటిర్మాతి తాము 
చాటుగా విన్న సంభాషణనుబట్టి తెలిసి 
పోయింది. అయితే, ఈ బలవంతపు పెళ్లికి 
అంగీకరిస్తున్న ఆ వరుడెవరు ? 
“వాడెవరో తెలుసుకోవాలంటే యీ 
స్మతంలో కూర్చుని కబుర్లాడితే లాభంలేదు. 


సరాసరి భమవర్మ భజీనంలోకే జొరబడాలి, 
అప్పుడుగాని తెలియదు” అన్నాడు పడవల 
పానయ్య. 

“ఛేష్‌, భేష్‌! పానయ్యా, నువ్వు బుద్ధికి 
బృహస్పతివోయ్‌ 1” అన్నారు అంతా. 

“బాగానే వుంది ఆలోచన. కాని, పిల్లికి 
గంట కథ్రేైబవరు?” అన్నాడు విజయవర్మ, 

“ ఇంకెవరు? మనిద్దరమే. తెలిసిందా? 
బయలుదేరు!” అంటూ లేచి నిలబడ్డాడు 
పానయ్య. 

విజయవర్మ తన అనుచరులకు 
“జాగర్తగా మసులుకోండి * అని. హెచ్చరిక 


“చందమామ” 


చేసి; పానయ్యతో కలిసి బయలు 
ధేరాడు. పానయ్య న్య స్వూసరి అరణ్యంలోకే 
దౌరితీశాడు, కొంతమీరం EIS 
వెంట సాగినతరవాత, పానయ్య ఆ బాట 
తప్పించి విజయవర్మను ఒకానొక. గుబురు 
చెట్లమధ్యకు తీసుకుపోయాడు. 

పట్టపగలే గాథాంధ కారమయంగా వున్న 
ఆ చెట్లమధ్యలో, పానయ్య తన నివాసాన్ని 
విజయుడికి ఎరుకపరిచాడు. అల్లిబిల్లిగా 
అల్టుకొన్న ఆడవితిగల మధ్యన కొన్ని 
ఎండుకొమ్మలు పరిచి, వాటిమీధ' చింకి 
చాపలతో ఒక చిన్న గదిలాగా తయారు 
చేశాడు అతను, 


అకక చంద న్టూవు తారల 


లల EE 


“అదేనా గృహం, బాగా వుందా!” అని 
అడిగాడు విజయవర్మను, 

“నేను నీ గృహాన్ని చూసేటందుకు 
రాలేదు. కరుణను విడిపించడం ఎలాగో 
ముందు ఆలోచించాలి. నువ్వు చెపుతానన్న 
ఆ ఉపాయం ఏమిటి?” అని గద్దించాడు 


_ విజయవర్మ, కోపంగా, 


పానయ్య నవ్వుతూ, అక్కడవున్న 
చింకిచాపల కిందనుండి కొన్ని పాతగుడ్డలు 
బయటికి లాగాడు. అనుమానంగా చూస్తున్న 
విజయుడికి వాటిని చూపుతూ-_ 

“మనం ఖమవర్మ భవనంలో జొర 
బడాలంటే మారువేషాలతో వెళ్ళాల్సిందే, 
న తేలికగా అమరేది సన్యాసి 
వేషం. పైగా కావలసిన చోటుకల్లా జొర 
బడేందుకు ఆ వేషం అవకాశమిస్తుంది” 
అన్నాడు పానయ్య. 

ఈ వుపాయం మయం బాగానే 
నచ్చింది. పానయ్య తన వేషం నిమిషాల 
మీద మార్చుకున్నాడు." కాషాయవస్త్రాలూ, 
మెడలో రుద్రాకమాలా చేత కమండలం 
-=-చూడగా హిమాలయాలనుంచి. అప్పజే 
దిగివస్తున్న యతీశ్వరునిలాగా తయా 
రయ్యాడు, విజయవర్మకుకూడా అదేవేషం 
బాగా అమరింది. సన్యాసి వేషాల్లో ఆంచక్ట గౌ 


EEA 


ఆమరిపోయిన వాళ్ళిద్దరూ ఒకళ్లకేసి ఒకళ్లు 
చూచుకొని నవ్వుకున్నారు. 
* జైసీతారాం !” అన్నాడు పానయ్య, 


“ జైసీతారాం!” అన్నాడు విజయవర్మ. 

“ఎందుకైనా మంచిది ఈ 'జైసీకా 
శారి తోపాటు ఇంకా ఒకటిరెండు వాక్యాలు 
కూడా గుర్తుపెట్టుకో. ' అలగ్‌ నిరంజన్‌” 
“సర్వం కల్మషం (బ్రహ్మం "--” అన్నాడు 
పానయ్య. 

పడవలపానయ్య అమాయకత్వానికి 
విజయపర్మ నవ్వుకున్నాడు. చ్‌ చ్చీ రాని 
మాటలను నోటికి అందిసట్టుగా అనేయడమే 
తప్ప వాటిలోని అర్థం, భావం, పావిత్యం 
పానయ్యకేమీ అవగాహన అయినట్టులేదు. 

ముందు పానయ్య దారితీయగా, వెనకనే 
విజయవర్మ బయలుదేరాడు. - వారు సరా 
సరి ఆ అడవి దాటి నర్మదానదీ తీరానికి 
వచ్చారు. అక్కడ పడవలవాళ్ల కోలాహలం 
అపరిమితంగా ఉంది. 

“రాతి నా పడవని కాజేశారు. అది 
ద దుర్మార్గు 
లెవరో తెలిస్తే నిలువునా (ప్రాణాలు 
తిసేద్దును” అన్నాడు ఒక పడవల ఆసామీ. 

అతనిచుట్టూ చేరినవారిలో చాలామంది 
ఇదేధోరణలో ఉన్నారు. మా పడవ పోయిం 


పత్తాలేకుండా పోయింది. 


దంటే మా పడవ పోయింది అని చెబుతూ 
పరుషవా క్యా లు పలుకుతున్నారు. అది 
చూడగా, ఉన్నట్టై వుండి విజయవర్మకి 
భయంకూడా పట్టుకున్నది: కొంపతీసి 
విళ్లల్రోఎవరైనా తమను గుర్తు పడతా 
రేమోనని, 

“జై సీతారాం!” అంటూ పొనయ్య 
ఆ గుంపును సమీపించాడు, “ బిడ్డలారా! 
ఏమిటీ గోలఅంతా ? ” అన్నాడు. 

ఈప్రశ్నతో పడవలవాళ్లంతా పానయ్యనీ, 
విజయవర్మని చుట్టుముట్టారు. అసలే గుండె 
బితుకుతోవున్న విజయుడికి, పారపాటువల్ల 
పానయ్య రహస్యం ..కాస్తా బయటపడేస్తా 

డేమో అని అనిపించింది. అయినా, యింత 
దాకా వచ్చింతరవాత తను చేయగలిగిం 
దేముంది? చూస్తూ వూరుకున్నాడు. 
“ర్మాత్రి గాలీవానలో మా పడవలను 
ఎవరోగాని కాజేశారు. అవి యిప్పుడు 
ఎక్కడ వున్నవ ఆ చోరులెవరో కాస్తంత 
అంజనంవేసి చెప్పగలవా నాయనా? 
నీమేలు మరవం ” అన్నారు పడవలవాళ్ళ్లు. 
“యీపాటిధానికే అంజనా లెందు 
కయ్యా బిడలారా ?” అన్నాడు పడవల 
పానయ్య. తరువాత చెయ్యెత్తి నర్మదా 
నదికి ఆవలనున్న దేవపూరుకేసి చూపుతూ 
* మీ పడవలన్నీ నర్మదానద్‌ గర్భంలో 


వున్నయి. వాటిని దొంగిలించిన చోరులు 
అదుగో, ఆ కనబడే భవనంలోనే వున్నారు, 
తెలిసిందా?” అన్నాడు. 

ఈమాటలు పడవలవాళ్ళలో ఎక్కడ 
లేని రోషాన్ని పుట్టించినై. “పదండి | 
పదండి !! ఆ చోరుల్ని హతమార్చాలి, 
మన కడుపుకొట్టారు, దుర్మార్గులు! వాళ్ళను 
బతకనివ్వకూడదు !!” అంటూ ఎవరిచేతికి 
అందిన ఆయుధం వాళ్ళు తీసుకున్నారు, 

ఇదంతా ఎంతో చోద్యంగా చూస్తున్నాడు 
విజయవర్మ. పడవలపానయ్య యు క్తిక్కీ 
సందర్భశుద్ధిక్‌ ఆతడు లోలోపల అనం 
దిస్తున్నా--వ్‌ పొరపాటుమాటవల్ల అసలు 
రహస్యం బయటపడుతుందోనని భయ 
పడుతూనే ఉన్నాడు, 

“ బిడ్డల్లారా ! తొందర పనికిరాదు "అని 
హెచ్చరించాడు పానయ్య. “మా ఇద్దరినీ 
నది అవతలఒడ్డుకు చేర్చండి. దేవపూరు 
లోని ఆ భవనంలో విడిది చేసివున్న 
సామంతుల గుట్టుమట్ల న్నీ తెలుసుకు 
వస్తాం. తరువాత మీ పగ తీర్చుకోవచ్చు i 
అన్నాడు. 

“ఐతే బాబులూ! మీరు మళ్ళీ ఎప్పుడు 
తిరిగివస్తారు?” అని ఆత్రంతో అడిగారు 
పడవలవాళ్ళు, అ 

* ఎప్పుడోనా ! వెంటనే. అన్యాయాలకు 
పాల్చడిన మీవంటి అమాయకులకు 
న్యాయం కలగ చేయటమే. మా విథి, 
మమ్మల్ని ముందు నదిదాటించండి. 
మరొక్కమాట: ఆ భవనంలోనుంచి నది 
వాటివచ్చే భటులనెపరినై నాసరే, మేం తిరిగి 
వచ్చేవరకు ఇక్కడనే బంధించివుంచండి!” 
అంటూ ఆజ్జయిచ్చాడు పానయ్య. 

ఈ మాటలకు పడవలవాళ్లంతా పర 
మానంద భరితులయ్యారు. “మన పాలిట 
దేవతలల్లే వచ్చారు ఈ యతీశ్వరులిద్దరూ” 
అనుకున్నారు. వెంటనే ఒక పడవమీద 
విజయవర్మనూ, పానయ్యనూ ఎక్కించి 
నది దాటించారు. 

భవనంలో భీమవర్మ బస చేసివున్న 
ప్రాంతాన పడవ నిలుపుచేయించారు విజయ 
వర్మా, పానయ్యా. అక్కడ భవనమంతా 
కోలాహలంగా వుంది. వందలాది జనులు 
పోగయ్యారు, భవనంళోపలినుంచి మంగళ 
వాద్యాలు వినబడుతున్నయ్‌. 

“ఏడో పెళ్ళికి వీ ర్బాటులా గుంది, 
కరుణను బలవంతంగా యెవరికో 
కట్టబెట్టబో తున్నారు 1” అన్నాడు విజయ 
వర్మ. 

ఈ మా 
పానయ్య 


జనంలో 


ఎలేమీ పట్టించుకోకుండా 
' జైసీతారాం” అనుకొంటూ 


కలిసిపోయి, భవనంలోకి దారి 


. 
. 


లాగానే ' జైసీతారాం' అనుకొంటూ అతనిని 
వెంబడించాడు, 

విజయవర్మ అనుమానం “నిజమే అని 
తేలిపోయింది. భవనంలో అటూ యిటూ 
తిరుగుతున్న డాసదాస్‌జనాన్ని చూసినా 
అక్కడ పోగైన జనం చెప్పుకునే మాటలు 
విన్నా--ఇది కరుణకు జరగబోయే బల 
వంత ప్పెళ్లి అని తెలుస్తూనేవుంది. మరి 
వరుజెవరో ? 

విజయవర్మను బాథిస్తూవున్న ఈ సంశ 
యంకూడా ఇక్టు తేలిపోయింది. రంగు 
రంగుల వస్త్రాలు ధరించి,'విలువగల ఆభర 
ణాలతో వున్న ఇద్దరుముగ్గురు వ్యక్తులు ఒక 


పక్కగా చేరి కేరింతలు కొడుతున్నారు, 
“ జైసతారాం* అంటూ పానయ్య వారిదగ్గ 
రకు వెళ్ళి నిలబడాడు. 

“ఓహ యెవరో సాధువుల లాగా 
ఉన్నారే! మన. ప్రశ్నలకు వీళ్ళు జవాబు 
చెప్పగలరేమో చూతాం” అన్నాడు వాళ్లల్లో 
ఒకడు. 

పానయ్య కమండలం పైకెత్తి "బిడల్దారా! 
ఏమిటోయ్‌ మీ సందేహం?” అని గంభీ 
రంగా ఆడిగాడు. విజయవర్మ పక్కనే 
నిలబడి చూస్తున్నాడు. 

గ కబంధవర్మతో కరుణ వివాహం న్మక 
మంగా జరుగుతుందా ₹” అని (ప్రశ్నించారు 
వాళ్ళు. 

“ఆలాంటి సంశయం మీకేల కలిగింది?” 
అని అడిగాడు పానయ్య నొసలు పైకెత్తి, 
కళ్ళు పెద్దవిచేస్తూ. a 

“త్రికాలజ్ఞ్యలెన మీకే ఆ కారణం తెలిసి 
ఉండవలసింది. అయినా మీది చండీదాను. 
ముఠా కాదుగదా ?” అన్నాడు ఒకడు. 

ఆ మాటలతో విజయవర్మ గతుక్కు 
మన్నాడు. పానయ్యమాత్రం .నిబ్బ 
రంగా 

“బిడ్డా! నువ్వు మాట్లాడేది మాబోటి 
(తికాలజ్జులకు తెలియందికాదు. [దోహీ, 

బందిపోటు దొంగలనాయకుడూ అయిన 
చండీదాసుతో మమ్మల్ని కలపడం మహా 
పరాధం. ఇందుకు నిన్ను శపించవల 
సింది. కాని [ప్రథమతప్పుగా కమిస్తున్నాము” 
అన్నాడు గుడ్లైర్రచేస్తూ. 

పానయ్య ఇలా అనేసరికి ఆ ముగ్గురు 
వ్యక్తులూ హడిలిపోయారు. “క్షమించండి 
మహాత్తుల్లారా 1” అంటూ వారు పానయ్యా 
విజయవర్మల పాదాలమీద. పడ్డారు, 

“లేవండి, లేవండి పిచ్చివాళ్ళల్లారా 1 
కమించాం” అన్నాడు పానయ్య, “హిమా 
లయాలలో ఆరువదేండ్డు తపస్సుచేసింది, 
మీబోటి మూర్థులవల్ల నిందలు మోసే 
టందుకు కాదు. -పొండి, క్షమించాం. కరు 
ణతో కబంధవర్మ వివాహం నిరాఘాటంగా 
జరిగిపోతుంది ” ఆని అంటూనే అక్కడి 
నుండి బయలుదేరాడు పానయ్య. 

విజయవర్మకు విపరీతమైన కోపం 
వచ్చింది. కబంధవర్మనుగురించి లోగడనే 
అతడికి కొంత తెలుసు. 'యాభైయ్యో పడి 
నడుస్తున్న కబంధవర్మకూ, కరుణ కూ 
వివాహమా ? భీమవర్మ తలపెట్టిన ఈ 
దుండగాన్నుంచి కరుణను ఎలా అయి నా 
కాపాడాలి * అనుకొన్నాడు విజయపర్మ, 
పానయ్య ఊరికే “జైసీతారాం' అంటూ 

భవనమంతా కలయతిరుగుతున్నాడు, 
సన్యాసుల వేషంలో వున్న వారిద్దరినీ, వీ 
రాజభటులూ అటకాయించలేదు. ఐహిక 


సుఖాలను ఆశించనివారిని చూస్తే ఎవరికీ 


అనుమానం ఉండదుకదా ! 

కాసేపు అలా తిరిగినతరువాత విజయ 
పర్మ పానయ్యను పక్కకుపిలిచాడు, 
జనసమ్మర్హం లేని ఒక ఏకాంతస్థలంలో 
ఇద్దరూ కూర్చున్నారు. ముందు కర్తవ్యాన్ని 
గురించి చర్చ (ప్రారంభించారు. శీ 

"ఈ పెళ్ళిని ఎలాఅయినా నిలుపు 
చేయాలి. వెంటనే మనం సత్రం చేరటం 
మంచిది. అక్కడనుండి కొంతమందిని 


తీసుకు రావచ్చు ” అన్నాడు విజయవర్మ. 
“ అదేమీ లాభంలేదు. ఇంకొక్క అర 
గంటలో పెళ్ళివారంతా అడవిలోని గుడికి 
తరలివస్తారు. గుడిలోనే వివాహం. మనం 
మనుషులను వెంటబెట్టుకుని తిరిగిపచ్చే 
టంత వ్యవధి లేదు” ఆన్నాడు పానయ్య, 

“అయితే కరుణకు ఈ ముసలివాడితో 
బలవంత ప్పెళ్ళి జరగవలసిందేనా?” 
అన్నాడు విజయవర్మ కోపంగా, 

నవ్వాడు పానయ్య, తరవాత విజయ 
వర్మకు సంజ్ఞచేసి, దూరాన గోడను ఆను 
కొని నిలబడివున్న ఒకనిని చూపించాడు, 
విజయవర్మ అశ్చర్యానికి మెరలేకపోయింది, 
అలా గోడపక్కగా నిలబడి పెండ్లియేర్బాటు 


లన్ని కనిపెట్టచూస్తున్న వ్యక్తి చండీదాసు 
అనుచరుడు. విజయవర్మ చుట్టూ కలయ 
జూసి “జైసీతారాం' అంటూ అతడిదగ్గరకు 
వెళ్ళాడు. తరువాత పంగి, అతడి హస్త 

రెఖలను పరీక్షస్తున్నవాడిలా నటిస్తూ 
“ఒక అరగంటలో పెండ్లిముతా అంతా 
అడవిలోని. దేవాలయానికి వచ్చేస్తారు. 
వ్యవధి లేదు, ఈ సంగతంతా తొందరగా 
చండీదానుకు తెలియపరుచు” అన్నాడు. 
వాడు నివ్వెరపోతూ “మీరెవరు?” అన్నాడు 
“నేనెవరో తెలియడంలేదా? పోనీ, అదీ 
మంచిదే. ముందు తొందరగా చండీదాసు 
దగ్గరకు పో!” అన్నాడు విజయవర్మ. చండీ 
దాసు అనుచరుడు తలవూపి, అక్కడ 
నుండి చకచకా వెళ్ళిపోయాడు. 
కాస్ఫేపటికల్ణా పెళ్లివారంతా అడవిలోని 
దేవాలయానికి బయలుదేరారు. మంగళ 
వాద్యాల కోలాహలం, గుంపులు గుంపులుగా 
చూడవచ్చిన జనం సందడి--అంతా 
గందరగోళంగా ఉంది. పానయ్య విజయ 
వర్మ లుకూడా వాళ్ళతోపాటు దేవాలయానికి 


బయలుదేరారు, --(ఇంకా వుంది) 


ల 


డా 


అక్కడ ఓ 


తెలుసుకుంటారు. చండీదానుకు అతడి అనుచరుడిద్వారా యీ వార్తను 


లు ధరించి భీమవర్మ నివానభవన 
నే ఒక వృద్ధుడికి యిచ్చి వివాహం - చేయబోతున్నారని 


క వెళతారు. 


౦పి, పెండ్లి 

వారితోపాటు రహన్యంగా అడవిలోని దేవాలయానికి బయలుదేరతారు. అటుతరువాత | 


ఆరగంటసేపీటికల్లా పెండ్లివారు అడవి 
లోని: దేవాలయం చేరారు.. పెండ్లికి పౌరో 
హిత్యం వహించేది భీమవర్మ (ప్రాణమిత్రు 
జైన సోమశర్మ అనేసంగతి అప్పటికిగాని 
విజయవర్మకు తెలిసిందికాదు, తోడిసామం 
తులతో కలిసి వినోదంగా మాట్లాడుతూ, 
ఖీమపర్మ మాంచి. ఉత్సాహంలో ఉన్నాడు. 
తను విజయవర్మనూ, శబ్దవేధినీకూడా 
కనుగప్పి కరుణకు వివాహం విజయవం 
తంగా చేయబోతున్నా ననుకుంటున్నాడు. 

దేవాలయంలోనుంచి సోమశర్మ బయ 
టికి వచ్చి, వధూవరులను సమీపించాడు. 


చెప్పలేని విచారంతో, వంచిన తల 


కుండావున్న కరుణనూ, ఆ పక్కనే వున్న 
వృద్ద కబంధవర్మనూ 0 ఆ 


నిమిషంలో, ఇక బలవంతపు పెండ్లి తప్ప 


దేమో అనిపించింది. విజయనర్శ్నకు. 


సోమశర్మ ముందునడవగా, 


వ 
అతనిని అనుసరించారు. ఒక్కసారి అడవి 


మోగినై. అదే ॥ 
చుట్టుపక్కల నున్న గుబురుచెట్లనూంచో' 
ఒకేమారు రెండు బాఖాలు రివ్వుమంటూ 


వచ్చి, ఒకటి సోమశర్మ భుజంలోనూ, 


గుండెలోనూ 


రెండవది కబంధవర్మ 
గుచ్చుకుపోయినై !! 


కంలో 


జనంలో హాహాకారాలు బయులుబేరినై. 


“శబ్దవేధి ! శబ్బవేధి !! వెతకండి చెట్లల్లో 111%. 


అంటూ ఫీమవర్త కేకలు పెట్టాడు. గుండెలో 
అంబు గుచ్చుకున్న కబంధవర్మ, తీరని 
బాధతో పెద్దకేకపెట్టి, వెల్లకిలా పడి, ప్రాణం 
వదిలాడు. సోమశర్మమాత్రం భుజ ౦ లో 
గుచ్చుకొన్న బాణాన్ని చేతితో లాగి, అవతల 
విసరివే స్తూ 
“ఈ దురంతం శబ్దవేధిది కానే కాదు; 
"విజయవర్మది! వాడూ యీ చుట్టుపక్కలే 
వుంటాడు. వెతకండి ” అంటూ గర్జించాడు, 


జ చందవా వు 


భిమవర్మ భటులు కొందరు పెండ్లి 
చూసేందుకు వచ్చిన (పజలందరిని చుట్టు 
ముట్టారు ; మరికొందరు దేవాలయం చుట్టు 
పక్కల వున్న పాదలనూ, అడవి ప్రాంతాన్నీ 
గాలించసాగారు. 
విజయవర్మకు ఒకపక్కన సంతోషం, 
మరొకపక్కన విపరీతమైన భయం పట్టు 
కొన్నది. ఏదోవిధంగా వృద్ధ కబంధపర్మను 
చంపడ౦తో కరుణకు బలవంతపు 
పెళ్ళి తప్పింది. కాని చుట్టుముట్టి మనిషి 
మనిషిని పరీక్షంచి చూస్తున్న ఖిమవర్మ 
భటుల బారినుండి తనూ పానయ్యా బైట 
పడటం ఎలా? ఇది ఒక పెద్ద సమస్య ఐ 
కూర్చుంది. 

“ఏం పానయ్యా, ఏమిటీదారి ఇప్పుడు?” 
అంటూ ఆత్రంగా ప్రశ్నించాడు విజయవర్మ-= 

"దాకా “దారి!” అని విస్తుపోయాడు 
పానయ్య. అతడికి పుట్టిమునిగిందిరా అని 
అనిపిస్తోంది. చివరికి బిత్తరపోయి. అటూ 
యిటూ చూస్తూ “జైసీతారాం! అదే మనకు 
దారి. ప్రాణాలుంకే (బతుకుమార్గం , చస్తే 
ము క్తిమార్గం[” అనేశాడు. 

“జె సీతారాం!” అన్నాడు విజయవర్మ, 
అంతకన్న చేసేదేమీ. లేదనుకుంటూ. 
“జై సీతారాం! హర హర హర...” 

. . పానయ్య యీ హరహరలు ముగించక 

ముంచే సోమశర్మ పదిమంది భటులతో 

అతడిముందుకు పచ్చి నిలబడ్డాడు. 
“ఎవరూ యీ జై సీతారాంగాళ్ళు ?” 3 


అంటూ గుడ్డురిమాడు, 


“మేం.,,మేం,,,.హిమాలయాల్లో అరవై | 


వళ్లు తపస్సుచేసి 

“ అరవైవిళ్ళ తపస్సా? నిండా మీకు 
ముప్పయి వీళ్ళన్నా లేవే! బంధించండి 
వీళ్లని” అంటూ ఆజ్ఞాపించాడు సోమశర్మ. 

“తపస్సు అర వైఏళ్ళు కాదు,,.యిరవై 
:పది....” అని పానయ్య తడబడుతూ 
చెప్పబోతున్నాడు. 

“బంధించండి విళ్ళని, దొంగ సన్యా 
నులు,” అని గద్దించాడు సోమశర్మ. 
వెంటనే భటులు విజయవర్మ కూ 
పానయ్యకూ అరదండాలు తగిలించారు. 

అరదండాలు చేతికి పడటంతో అంతా 
ముగిసిపోయిందని అనిపించింది విజయ 
వర్మకు. యిప్పుడు కాకపోతే ఇంకాస్సేపటి 
కయినా తనెవరో సోమశర్మా, భీమవర్మా 
(గహించగలరు. తరవాత జరగబోయేది 
ఏమిటో స్పష్టంగా తెలుస్తూనేవుంది, 
తనకూ, పానయ్యకూ కూడా బలవ...! 
విజయ వర్మ ఈవిధంగా ఆలోచి 


స్తున్నంతలో, అక్కడికి ఖీమవర్మ మరి 
కొందరు కోసల్పూరు సర్గారులతో కలిసి 
వ చ్చా డు 
వాటుకుకూడా నెత్తురుచుక్క లేదు. అంతా 
సక్రమంగా, సవ్యంగా జరెగిపోతున్న సమ 
యానికి, 
అతడికి పట్టరాని కోపాన్ని తెప్పించింది. 
సోమశర్మ విజయవర్మనూ పానయ్యనూ 

చూపుతూ---" వీళ్ళు జొంగసన్యానులు, ' 


అతడి ముఖాన కత్తి 


ఇలాంటి. అవాంతరం రావడం 


బహుశా చండీదాసు ముఠావాళ్లయి 
వుంటారు !” అన్నాడు భఖమవర్మతో. ణా 

భిమవర్మ,. విజయవర్మను నమీపించి 
నఖశఖపర్యంతం నిప్పులు చెరిగే నేత్రాలతో. 


వరికించిచూశాడు, తరవాత హఠాత్తుగా 
ఏదో తెలుసుకున్నవాడిలా విజ యవ ర్మ 
గడ్డం పట్టుకుని గుంజాడు, గుంబేసరికల్లా, 


" ఆన్బర్యం కలిగించేటట్టుగా అతికించుకున్న 


విజయవర్మ గడ్డం గభీమని భీమవర్మ 
చేతిలోకి వచ్చేసింది. 

" హం్హాహ్హం 1” అంటూ భావగర్భితంగా 
నవ్వాడు భీమవర్మ. తరవాత సోమశర్మ 
కేస తిరిగి 

విళ్ళు చండీదాసు ముఠా అనేనా నీ 
అభిప్రాయం !” అన్నాడు. 

“ అవును. తెలుస్తూనేవుంది. ఆ వొంగ 


గడ్డం, దొంగ చూపులూ,,,” 

“ విజయవర్మ ఎందుకు కాకూడదు?” 
అంటూ పెద్దపెట్టున నవ్వాడు భీమవర్మ, 
“అవునా విజయా 1” అంటూ విజయవర్మ 
బుజం తట్టాడు, 

సోమశర్మ ఆ మాటలతో కంపించి 
పోయాడు, చుట్టూవున్న కోసల్బూరు సర్హా 
రులు ఆశ్చర్యంతో కళ్లప్పగించి చూస్తు 


న్నారు. విజయవర్మమ్మాతం తొణక్కుండా. 


* అవును నేను విజయవర్మనే! నీకూ 


' సోమశర్మకూకూడా బద్ధశతృపును!” 


అన్నాడు, 
“బోనులో చిక్క కముందు బద్ద 


యతీశ్వరు లెవరు ?” అన్నాడు భీమవర్మ 
వేళాకోళంగా, 

“అతడా? అతడు నా 
పడవల పానయ్య 11” 

“ఓహో, పడవల పానయ్యగారా నేని 
అంటూ భీమవర్మ పెద్దగా నవ్వాడు. చుట్టూ, 
ఉన్నవాళ్లుకూడా పొట్ట చెక్కల య్యే లా 
నవ్వసాగారు. భీమవర్మ కుడిచేతితో అంద 
రినీ వారించి, ఎడమచేతితో పానయ్య గడ్డం 
పట్టుకు గుంజుతూ--- 

“పడవల పాసయ్యగారు, ఆ వ్యాపారంలో 
కన్న ఈ వ్యాపారంలో గిట్టుబాటు ఎక్టువగా 


కుడిబుజం, 


తంతాాాంామాానులటున్యై 
వుంటుందని భావించారన్న మాట!” 
అన్నాడు, వేళాకోళంగా, 

ఈ మాటలతో తిరిగీ అక్కడ చేరిన 
వాళ్ళంతా పెద్దగా నవ్వారు. పానయ్యకు 
ఆ సమయంలో ప్రాణభీతి అనేదే గుర్తు 
లేకుండా పోయింది. కోపంతో పళ్లు పటప 
కౌరుకుతూ యిలా అన్నాడు: 

“మేము బోనులో చిక్కవచ్చు. కాని 
మిమ్మల్ని బోనులో చిక్కించుకునేందుకు 
తయారుగా వున్న చండీవాసును మట్టుకు 
మరిచిపోకండి, అభయవర్మను చిత్రవధ 
చేసిన హంతకులను అతని పుత్రుడు 
విజయవర్శ్మ హతమార్చలేకపోతే, చండీ 
దాసు ఆ పని ముగించగలడుసుమండీ !” 

పానయ్య పరుషంగా అన్న ఈ వాక్యాలు 
భిమవర్మ తోపాటు ఆతడి అనుచరులను 
కూడా నిర్విజ్ఞులను చేసినై. నిశ్చష్టు 
డయ్యాడు సోమశర్మ. అతడి నోట మాట 
లేదు. అపాదమ స్తకమూ గాలితాకుడు తిన్న 
గరికపోచలాగా వూగిసలాడిపోతున్నాడు. 

భమవర్మ ఓ క్షణంపాటు తల వంచు 
కుని వుండిపోయాడు. ఏదో ఒక నిర్ణయం 
తక్షణం బేయపలసివుందనీ, విజయవర్మను 
యిక జీవాలతో పోనివ్వగూడదనీ అతడు 
నిశ్చయించుకొన్నాడు. 


a 


wR TRE చం ద చరా 


స “నలుగురు రాజులు బేరినచొట న్యాయం 
చరిస్తుందని న్యాయశాస్త్రాలు మోషిస్తు 
న్నయ్‌. దీనికి అందరూ 'అంగీకరి రిస్తారా ?” 


అన్నాడు ఖమవర్మః 
“అంగీకరిస్తున్నాం!” అంటూ సర్దారులు 
అందరూ 
సోమశర్మ తేరుకొని యిలా ప్రారంభించాడు: 
“వీళ్లని శతృ సైనికులుగా పరిగణించ 
నవశరంలేదు. హంతకులు.,,.సామాన్య 
హంతకులు...  ధర్మశాస్త్రాలుకూడా ig 


ఏకకంఠంతో పలికారు. అప్పటికి 


“సోమశర్మా ఆగు!” అంటూ భీమవర్మ | 


అతడి మాటలకు అడ్థువచ్చాడు. “ విళ్ళు 
హంతకులకన్నా నీచులు. ఆధ్యాత్మిక 


మ తాటి 

పరులైన యతిశ్వరులకుకూడా, వీళ్లు దొంగ 
బేషాలతో అవమానం కలిగించారు. పవిత్ర 
మైన దేవాలయ ప్రాంగణాన్ని రక్తసిక్తం 
చేశారు. పెండ్లిబట్టలతో వున్న కబంథ 
వర్మను...” (| 
2 విళ్ళకు మరణశిక్ష విధించేందుకు 
వీటిల్లో ఏ ఒక్క నేరంఅయినా. సరిపో 
తుంది!” అన్నాడు సోమశర్మ కోపం 
పట్టలేక. ॥ 
“అయితే వీళ్లకు మరణశిక్ష విధించాను. 


" అందరికి సమ్మతమేనా ?” అంటూ భీమ 
| వర్మ చుట్టూ చూశాడు, 


“సమ్మతమే! మాకందరకూ సమ్మ 
తమే1” ఆంటూ సర్జారులందరూ ఏక 
కంఠంతో పలికారు. కాని, అదేసమయంలో 
కంచు ధ్వనిలాంటి ధ్వనితో యూ వాక్యాలు 


వినిపించి నై 


“దేవపూర్‌ జమీందారును నేను! 
మీరంతా కేవలం నా అతిథులుమ్మాతమే. 
నా అనుమతి లేకుండా యిక్కడ న్యాయ 
విచారణ జరిగేందుకు వీలులేదు !” 

భీమవర్హ, సొమశర్మల తోపాటు అందరూ 
అఆ ధ్వని వచ్చి నవైపుకి తిరిగిచూశారు. 
దేవపూర్‌ జమీందారు పదిమంది సైనికులతో 
అక్కడికి రావడం కనిపించింది. గౌరవ 
సూచకంగా అందరూ ఆయనకు అభి 
వాదనం చెప్పి ఆహ్వానించారు, 

దేవపూర్‌జమీందారు రాకతో విజయ. 
వర్మ, పానయ్యలలో తిరిగీ థైర్యోత్సాహాలు: 
కలిగినై, నిజం ఆలోచిస్తే కబంధవర్మ | 
హత్యకు కారణం తాముకాదు. తమను 
హంతకులని నిర్ణయిం.చేటందుకు వీ 


గొంతుకు పుచ్చు బిగించి [పాణం పోయే 
వరకూ చెట్టుకు వేలాడతియడంద్వారా 
అమలుజరపాలి. 


ఏం?--- 


, ఆ శిక్షను 


Mer 


పియాధిపతికీ సాధ్యం కాదు, మాహా 
అయితే ,.కబంధవర్మ హంతకులతో 
సంబంథం కలిగివున్నారని మాత్రమే నేరం 


. మోపటానికి వీలవుతుంది తమమీద ! 
దేవపూర్‌ జమీందారును. చూసేసరికి 
భమపర్మకు అరికాలిమంట నె త్తికెక్కింది. 


పానకంలో 'పుడకలాగా వీడేమిటి యిలా | 


తయారయ్యాడు అనుకున్నాడు. కాని తను 
కత్తితో చేయగలిగిందేమీ లేదు; 
ఉపాయంతో సాధించాలిసిందే [ అందుకనే 
ఇలా అన్నాడు 

లే వీళ్ళిద్దరూ: హంతకులు ! పెండ్లిదుస్తు 
లతో వున్న కబంధవర్మను హత్యచేశారు.” 

“విళ్ళదగ్గిర కత్తులూ కఠారులూ 
ఉన్నట్టు లేవే?” అంటూ తన అను 
మానాన్ని బయట టపెట్టాడు దేవపూర్‌ 
జమీందారు. 

“బాణంతో అతన్ని హత్యచేశారు. నేను 
కొద్దిలో (బతికి బయటపడ్డాను. ఈ మారు 
వేషాలలో వుండటమే వీళ్లు హంతకులని 
తెలియపరుస్తోంది” అన్నాడు సోమశర్మ. 

“యీ దేవపూర్‌ సంస్థానంలో మారు 
వేషం _ వేసనంతమాత్రాన ఎవరినీ హంత 
కులుగా పరిగణించము. 'బాణంవేసి 
కబంధవర్మను హత్య చేశారనేటందుకు 
సాక్యంవున్నట్టు లేదు. సరే...అంతా మేం 
న్యాయవిచారణ చేయగలం. అన్నాడు 
దేవపూర్‌ జమీందారు. 


వ 


అంతా. 


నట్‌ చందమామ 

విజయవర్మనూ, పా పానయ్యనూ దేవపూర్‌ 


జమీండారు వెంటవున్న సైనికులు కైవశం 
చేసుకున్నారు. చేసేదేమీ లేక విస్తుపోయి 


చూస్తున్న భీమవర్మ, అతడి తోడి సర్జారుల 
ముందునుంచే ఖైదీలను నడిపించుకు 
భీమవర్మ యిక ఉండ 


“దేవపూర్‌' సంస్థాన ఇ 
బద్దులం. 
ధ్‌ 


శాసనాలకు మేం 
యిక్కడ కేపలం అతిథులం 
అన్నసంగతికూడా మాకు తెలుసు. కాని 


కోసల్పూర్ముపభుపుకు వ్య తిరే క అయిన 


వాక్ణ, మీరు సహించి వదలలేరు అని 
నమ్ముతున్నాం,” అన్నాడు. 
పలల 

ఆ మాటలతో దేవపూర్‌ జమీందారు 
ఠక్కున ఆగిపోయాడు. సాలోచనగా భీమ 
వర్మను సమీపించి తగ్గుస్తాయిలో మంత 
నాలు జరిపాడు, తరవాత అతడిదగ్గిర 
నుంచి సెలవుతీసుకొంటూ--- 

“మన మంతా కోసల్పూరు ప్రభువుల 
అనుచరులమే! బీసల్పూరు డ్రౌహులతో 
చేయికలిపినవా డెవడూ (ప్రాణాలతో 
దగ్గిరనుంచి బయటపడలేడు.. అలా అని 
మీ అందరికీ వాగ్దానం చేస్తున్నాను” 
అన్నాడు. 

సోమశర్మా, భీమవర్మలు ఆ మాటలతో 
పరవశులయ్యారు. పానయ్యకు ప్రైప్రాణం 
పైనే పోయినట్టయింది. కాలే పెనంమీద 
నుంచి మండుతూవున్న పొయ్యిలో పడి 
నట్టయిందే పరిస్థితి అనుకున్నాడు విజయ 
వర్మ, కాని విధికి తల జగ్గి గుండెబిగువుతో 
వూరుకున్నాడు. 


నా 


A 


CAN ) వ 
పపాత 


మ! 
దేవపూర్‌జమీందారు సైనికులు ఖైదీ 
అను ముందు నడవమన్నారు. అ అడవి 
(ప్రాంతందాటి పట్టణం నమీవంచేసరిక 
విజయవర్మకు హఠాత్తుగా కరుణ. గుర్తు 
కొచ్చింది. కబంధవర్మ గుండెల్లో బాణం 
తగలగానే రేగిన గగ్గోలులో కరుణ వీమ 
యింద్‌ తను చూడనే లేకపోయాడు. 
“కరుణ విమైనట్టు ?” అని. అడిగాడు 
పానయ్యను విజయవర్మ. 
* ఏమయితేనేం? ముందు మనసంగతి 
ఆలోచించు 1” అన్నాడు పానయ్య,. 
“నడవండి ! ఊం!” అంటూ దేవపూర్‌ 
జమీందారు సైనికులు వాళ్లను గద్దించారు. 
మృత్యుముఖంలోకి సరాసరి నడుస్తున్నా 
మనుకొంటూ పాన య్య, విజయవర్మలు 
భావించసాగారు. కొద్దిసేపటిలో వారు దేష 
పూర్‌ జమీందారు భవనం చేరుకొన్నారు. 
--(ఇంకా పుంది) 


సు 


“మట్టి ఈ. 
vhs 


= 
ళో 


[కరుణను. బలవంతంగా వివా! 
బొణాలకు బలిఅవుతాడు, సోమశర్మ గాయపడతాడు. ననా 


హం ఆడదలచిన కబంధపర్మ, చం, 


5 
స 
ల 
క్ల 
రో 

నే స 


సవేషాల్లో వున్న విజయవరా 


పానయ్యల్ని లి భమవర్మ గుర్తించి వురిశిక్ష విధిస్తాడు. కాని, శిక్ష అమలుజరిపే నమయానికి 


దేవపూర్‌ జమీందారు. అక్కడికి వచ్చి; 
ఖీ 


హంతకులను విచారించే హక్కు తనదే-అని 


మవర్మతో వాదించి, వారిద్దరినీ తన భవనానికి తీసుకుపోతాడు. అటుతరువాత] 


సొుదటనుంచీ దేవపూర్‌ జమీందారు 
కోసల్పూరుపక్షమువాడే. ఏ పక్షం అనుకూ 
లంగా వుంటే ఆ పక్షంతో చేతులుకలిపే 
భమవర్మ అంటే అతడికి మంట, బీస 
ల్పూరు నాజపక్షంవారు బలపంతులు కను 
కనూ, వాళ్లని ఓడించాలం కే ఎవరు 
ఎంతటి సాయంచేసినా---తమకు ఉపయో 
గమే కనుకనూ, కోసల్బూరువాళ్ళు 'భీమ 
వర్మను ఉపయోగించుకొంటున్నారు. ఖమ 
వర్మ నిలువెల్లా దగాకోరేసనే సంగతి ఎరిగి 


పున్నాడు దేవపూర్‌ జమీందారు. సమయం 
చిక్కింది కనుక అతడి బద్దవిరోధులైన 
విజయవర్మ ముఠాధ్వారా అతడి రహ 
స్యాలు కనుక్కోవాలనుకున్నాడు, ఆ 
అవకాశం యీనాడు లభ్యమైంది, 
న్యాయస్థానంగా ఏర్పడివున్న మంది 
రంలో దేవపూర్‌ జమీందారు అసీను 
డైనాడు. .విజయవర్మనూ, పానయ్యనూ 
సైనికులు ఆయన ఎదటికి తీసుకవచ్చారు. 
'చిక్కాము. ఆ దేవదేవుడు తప్ప మనలను 


“చందమామ” 


a 


ఎవరూ రకించలేరు' అని వాళ్లిద్దరూ 
భావించసాగారు. రణరంగంలో వీరమరణం 
పొందవలసిస తనకు--ఈ ఉరూపేరూ లేని 
చావు సంప్రాప్తమవుతున్నదే అని విజయ 
వర్మ దిగులుపడసాగాడు. 

దేవపూర్‌ జమీందారు పానయ్యా, 
విజయవర్మలవైప్తు సాలోచనగా చూసి 
ఇలా అడిగాడు--- 

“ నిజంచెప్పండి! మిరు ఏపక్షంవాళ్లు ?” 

ఇంతటి సూటిప్రశ్న - వస్తుందని 
పానయ్యా, విజయవర్మా భావించిఉండ 
లేదు. తమని బిసల్బూరువాళ్ళనుగా భీమ 
వర్మ చెప్పినసంగతి, దేవపూర్‌ జమీందారు 

నమ్మివుంటాడని తలచిన వారికి, ఈ ప్రశ్న 
ఆశ, ఆశ్చర్యంకూడా కలిగించింది. 
అయినా నిజం చెప్పకతప్పదు, అబద్దం 
చెప్పి నమ్మించేందుకు ఆవగింబంతకూడా 
అవకాశంలేదు. తమని కోసల్పూరు పక్ష 
యులు పట్టి బంధించడంత్కో తాము బిన 


ల్బూరుపక్షేయులని తేలిపోత్తూశేవ్పరదికదా | = 


దేవపూర్‌ జమీందారు (ప్రశ్నకు విజయ 
వర్మ యిలా జవాబిచ్చాడు : 

* నేను బసల్పూరు పక్షంవాజ్లై. ఇతడు 
మాత్రం ఏపక్షానికి చెందడు. ఒకానాక 
సందర్భంలో నాతో స్నేహం కలిసి, అప్పటి 
నుంచీ నాకు అండగా వుంటున్నాడు. ఇతడి 
పేరు పానయ్య! పడవలు నడిపే వృత్తి.” 

కల్లా కపటం లేకుండా విజయవర్మ 
ఇచ్చిన యీ జవాబుతో దేవపూర్‌ జమీం 
దారు సంతృప్తిచెందినట్టు కనిపించాడు. 
అతడి ముఖాన చిరునవ్వు కదిలింది. 

" నువ్వు అభయవర్మకు తగిన్నప్పుత్రుడ 
వనిపించావయ్‌ విజయవర్శ్మా 1” అన్నాడు, 
“మీ తండ్రిని నే నెరుగుదును. కాల 
పరిస్థితులకు అనుగుణంగా మనం కదలక 


పోతే ఎంత (ప్రమాదకరమో, మీ తండి 


జీవితమే మనకు నేర్చుతుంది. మీ తండి 
చిత్రహింసలకు గురిఅయి మరణించాడనేది 


॥ 


= దేశంలో అంతా ఎరిగిన విషయమే, నేను 


కోసల్పూరువాణ్ణి. అయినా నిన్ను క్షమించి 
వదులుతున్నాను.” 

“మరి పానయ్య సంగతి ?” అన్నాడు 
విజయవర్మ, జమీందారు అన్న వాక్యం 
లోని అర్థాన్ని (గ్రహించి, 

* వదలపలిసిన పనిలేదు. వాణ్ణగురించి 
చాలాకాలంగా నేను వింటున్నాను. ఈ 
(ప్రాంతంలో అంత పేరుమోగిన దగాకోరు 
మరొకడు ఉండడు. గొంతుకు వుచ్చుతగిలిస్తే 
కాస్త బాధపడినా, వాడికీ ఇతరులకి తరవాత 
ఎంతో హాయి!” అన్నాడు జమీందారు. 

జమీందారు మాటలు వింటూంక్రే, 
పానయ్యకు నిజంగానే గొంతుకు వుచ్చు 
ఖిగిస్తున్నట్టు తోచింది. దీనంగా విజయ 
వర్మకేసి చూశాడు. విజయవర్మ గట్టి నిశ్చ 
యానికి వచ్చినవాడిలా తల పంకించి దేవ 
పూర్‌ జమీందారుకేసి తిరిగి ఇలా అన్నాడు: 

“మీ దయకు పాత్రుజ్ఞయినందుకు నే 
నెంతో గర్విస్తున్నాను. నిజం చెప్పాలంకే 
నాకు కోసల్పూరు_బీసల్పూరు రాజవంశీ 
కుల తగాదాలతో ఏమాత్రం (పనక్త లేదు. 
భిమపర్మ, సోమవర్మలు నా తండీకి నాకూ 
చేసిన అన్యాయాలకు బదులుగా పగతీర్చు 
శోవడమే నా వుద్దేశం. కనుక నన్ను 

క్షమించడలిస్తే నా స్నేహితుడైన ఈ 

పానయ్యనూ క్షమించమని కోరిక,” 
విజయవర్మ గంఖరస్వరంతో ఇలా అనే 

సరికి దేవపూర్‌ జమీందారు ముఖంలో 


క్షణకాలం కలవరపాటు కనబడింది. ఒక్ట 
మారు దీర్షంగా నిట్టూర్చి 

“సరే, మీ ఇద్దరినీ వదిలి పెడుతున్నాను. 
మీరుమ్మాతం' ఇటుపైన నా కంటికిగాని, నా 
సైనికుల కంటికిగాని ఈ పరిసరాలలో కన 
బడకూడదుసుమా. పొండి 1” అన్నాడు, 

విజయవర్మా, పానయ్యా జమీందారుకు 
నమస్కరించి స్వేచ్చగా బయటికి వచ్చే 
శారు. ఇక ఆ ప్రాంతాన్నుంచి ఎంతత్వరగా 
+ కన. ల +, 


భు ళం VAR శ 3 


సజ! 


ననా. 


బయటపడి, తమతమ నివాసాలు చేరితే 
అంత శ్రేయస్కరమని వాళ్ళకు తెలియనే 
తెలిసింది. అందులోనూ భీమవర్మ సైని 
కుల బారి. పడకుండా తప్పించుకుపోవడం 
ముఖ్యం. 

వాళ్ళిద్దరూ అడ్డదారుల వెంట నడిచి 
అడవి చేరుకొనేసరికి 


సూర్యాస్తమయం 
కాపచ్చింది. విజయవర్మా, పానయ్యా 
ఆకలితో నకనకలాడిపోతున్నారు. ముందు 
భోజనం, తరవాత విశ్రాంతి తప్ప చేయగల 
పనికూడా వాళ్లకు తోచలేదు. 

“నేను నా రహస్యగృహానికి వెళు 
లాగు నువ్వు స్మృతం చేరుకొంటావా ?” 


+ శ + + 

' అని అడిగాడు పానయ్య, విజయవర్మను. 
“అదే అలోచిస్తున్నాను. మనం తల 
పెట్టిన కార్యం పూర్తి కాకపోయినా, కొంత 
వరకైనా ఫలించింది. కరుణను రక్షించి * 


వెంట తీసుకు రాలేకపోయినా, ఆ బలవంత 
ప్పెళ్ళినుంచి రక్షించగలిగాం. ముందు. 
కర్తవ్యం రేపు ఆలోచించప[ప్తిందే. నేను 
సత్రానికి వెళతాను” అన్నాడు విజయవర్మ 

పానయ్య అడవిలోని తన రహస్య 
గృహంవైపు నడిచాడు. విజయవర్మ సరా 
సరి స్మతంకేసి నడవసాగాడు. కాని, అతడు 
స్మతం సమీపించకముందే, అతడిని వెతుకు 
కొంటూ ఇద్దరు అనుచరులు రావడం 
కంటబడింది. విజయవర్మ ఏదో ప్రమాదం 
సంభవించిం దనుకుంటూ వారికి త్వర 
త్వరగా ఎదురు వెళ్ళాడు. 

అనుచరు లిద్దరూ విజయవర్మను సమీ 
పించారు. ఎంతో వుత్సాహంగా వున్న వాళ్ళ 
ముఖకవళికలను చూసేసరికి, విజయ 
వర్మకు వాళ్ళు ఏదో శుభవార్త తెస్తున్నా 
రనిపించింది. 


“ఏమిటీ విశేషాలు?” అన్నాడు 
విజయవర్మ ఎంతో ఆత్రంగా. 
చేరగానే 


“చాలా వున్నాయ్‌, సత్రం 
అన్నీ చెబుతాం. ముందు యీ వుత్తరం 


, చూడండి!” అంటూ అనుచరులలో ఒకడు 
, ఇక వుత్తరం విజయవర్మకు యిచ్చాడు. | 
విజయవ ర్మ వుత్తరం ఒకటిరెండు 
మార్లు చదువుకున్నాడు. చం్మదదున్గాధీపతి, 
బేసల్పూరు రాజునుంచి పిలుపు రాగా తన 
అనుచరులతో బయలుదేరి వెళ్ళిపోయాడు. 
అక్కడికి ఇం వ్వమైళ్ళదూరంలో బీసల్బూరు 
—కోసల్పూరు 'సేనలమథ్య పెద్దయుద్ధం 
పౌసగే సూచనలు వున్నట్టు తెలిసి, అతడి కా 
పిలుపు వచ్చింది. విజయవర్మను జ్యాగత్తగా 
మసులుకోవలిసిందనీ, అనుచరులతో కలిసి 
వీ నిమిషానికై నాసరే యుద్దానికి బయలు 
దేరేటందుకు తయారుకావలసిందనీ హెచ్చ 
రిస్తూ (బ్రాసిన ఉత్తరం అది. 

ఆ ఉత్తరం విజయవర్మకు అపరిమి 
కలిగించింది. ఎట్టకేలకు 
కోసల్పూరు రాజ్య(ప్రాంతం రణరంగం కాబో 
తున్నందుకు అతడికి చాలా సంతోషం కలి 
గించింది. ఈ దెబ్బతో భిమవర్మ దర్పం 
ఏమిటో తెలిసిపోతుందనీ, అసలు అతడు 
విడిదిచేసివున్న నర్మదానదీతీరపు భవనమే 
కదనర౦గ౦ కాగలదనీ విజయవర్మ 
భావించాడు. 

అనుచరులతో కలిసి విజయవర్మ సృత్రం 
చేరాడు. అక్కడ పరిస్థితి అంతా కోలా 


తానందం 

హలంగా వుంది. వేగుచూడ బోయిన కొందరు 
రకరకాల వార్తలు వపట్టుకువచ్చారు. 
వందలూ వేల సంఖ్యలో ఎవో సైన్యాలు 
అడవిదారులవెంట కదలివస్తున్నట్టు 
వారు చెప్పసాగారు. 

“ఈ అడవిలో చెట్లకంబ అందులొ 
తిరుగులాణే సైనికుల సంఖ్య: ఆపారం. నా 
కళ్లతో నేను.చూశా” నన్నాడు ఒకడు. 

అనుచరులు చెప్పే ఈ వార్తలు వింటూ 
విజయవర్మ, భోజనం ముగించాడు, అప్ప 
టికి రాత్రి చాలా పొద్దుపోయింది. అనుచరు 
లలో కొందరు నిదురిస్తూవుండగా, మరి 
కొందరు వంతుల్నుపకారం ఆ చుట్టుపట్ల 


కావలికాయడానికి 

న్నిద్రించాడు. 
తెలతెల్లవారుతూండగా విజయవర్మకు 

మెలకువ వచ్చింది. సైనికదుస్తులు ధరించి, 


నియమించి తనూ 


స్యయంగా ప చుట్టుపట్ల పరిస్థితులు 
ఎలావున్నదీ చూచి వచ్చేటందుకు 
బయలుదేరాడు, | 

అడవి(ప్రాంతం యింకా మసకచీకటి 
'గానేవుంది. జాాగత్తగా దారిచూనుకుంటూ 
విజయవర్మ ఆ చెట్లమధ్య నడవసాగాడు. 
అలా కొంతదూరం నడిచేసరికి హఠాత్తుగా 
అతడి చెవులకు దగ్గరలోనే పెద్ద ధ్వని 


వినబడింది. ఆ క్షణంలోనే విజయవర్మ 

ఒరనుంచి కత్తి లాగి ఆ ధ్వని వచ్చినవైపు ; 


పరుగెత్తసాగాడు. 

గుబురుచెట్టు దాటుకొని ఒక ఖాళీ మిట్ట 
ప్రదేశందగ్గరకు వచ్చేసరికి విజయవర్మ 
నిశ్సేషతుడయ్యాడు. 

ఎ 8 

ఒకేఒక వ్య క్తిని ఐదారుగురు సైనికులు 


చుట్టుముట్టారు. కత్తులతో నరళజోత్తున్నారు. ,' 


చుట్టుముట్టబడిన ఆ వ్యక్త సైనికుల కత్తి 
దెబ్బలను కాచుకుంటూ అవకాశం దొరికి. 
నప్పుడల్లా వారిని గాయపరుస్తున్నాడు, 

“వస్తున్నా. భయపడకు. నిలబడు. 
ధైర్యంగా నిలబడు!” అని కేకలువేస్తూ 
విజయవర్మ ఆ యోధులకేసి పరుగెత్త 
సాగాడు. అలా యుద్ధానికి తలపడినవా 
కృవరో అతడికి తెలిదు. కాని ఒకేఒక 
వ్యక్తిని ఐదారుగురు యోధులు చుట్టుముట్టి 
హతమార్చటంమాత్రం అధర్మంగా కన 
బడింది విజయవర్మకు. 

నిన్సహాయుడైనా థైర్యంతో అంతమంది. 
శత్రు సైనికులకు కత్తితో జవాబు చెబు 
తున్న వీరుడు, విజయవర్మ మాటలతో 
ఎక్కడలేని వుత్సాహం తెచ్చుకుని ఒకరి 
తరవాత ఒకరిని గాయపరచసాగాడు.. 
అంతలో విజయవర్మ వెనకనుంచి ఆ సైని 
కులను ఎదుర్కొన్నాడు. 


5 
గ, 


) 


కత్తికి బలిచేశారు. 


విజయపర్మ సమీపించేసరికే ఆ వీరుని 
కత్తిదెబ్బకు ఒక సైనికుడు కూలాడు. 
మరొకడు గాయపడి బాధతో విలవిల తన్ను 
కొంటున్నాడు. విజయవర్మ రావడంతో 
తక్కిన సైనికులు హడలెత్తి పలాయన 
మయ్యారు, 

అల్మాపలాయన మైపోతున్న సై సెనికులలో 
ఒకరిని విజయవర్మా, వేరొకణ్ణు ఆ వీరుడూ 
ఆతరువాత ఒకరిని 
మరొకరు అప్పుడే గుర్తించినట్టు ఎదురూ 
బొదురుగా నిలబడిపోయారు. 

“ సమయానికి సహాయపడ్డారు. 
రెవరు?” అని అడిగాడు ఆ వీరుడు విజయ 
వర్మను. విజయవర్మ ఆ వీరుడి కంఠ 
స్వరం లోని హుందానూ, గాంభీర్యాన్ని చూసి 
నివ్వెరపోయాడు. ఆ నిమిషంలోనే, ఆతడు 
మామూలు సైనికుడు కాదనీ తగినంత 
(ప్రాముఖ్యం గలవాడే అయివుంటాడనీ 


౫ గహించాడు. " 


నేను రావటం కొంచెం ఆలస్యమైంది. 
నాది సమయానికి అంతగా అక్కరకు రాని 
సహాయం అయినందుకు విచా చారిస్తున్నాను. 
నేను. రాకపోయినా మీరు ఆ సైనికులంద 


రినీ  పరిమార్చివుండేవారు ” అన్నాడు 


- విజయవర్మ, 


మీ 

విజయవర్మ మాటలకు ఆ వీరుడు జవా 


బిచ్చేటంతలో, ఒ క్క సారిగా పరుగెత్తి 
వస్తున్న గుర్రపుదళంచేసే ధ్వని విన 
బడింది. కాసేపటికల్లా నాలుగై దువందల 
మంది అశ్వ సెనికులు ఆ క్కడికివచ్చి 
ఆగారు, వాళ్ల దళ నాయకుడు ముందుగా 
అశ్వాన్ని దిగి, ఆ వీరుక్ణి సమీపించి 

“ప్రభువుల ఆజ్ఞప్రకారం నా దళంతో 
వచ్చాను. చంద్రదుర్గాధిపతి వేయిమంది 
సైనికులతో ఈ సాయంకాలానికల్లా వస్తారు. 
తమ ఆజ్ఞ!” అన్నాడు. 

“అదుగో ఆ చెట్టవెనకనే మన' గుడా 
రాలు ఉన్నాయి. ముందు చేయవలసిన 


(| 


డేమిటో నిర్ణయిస్తాను. సైనికులందరూ 
గుర్రాలు దిగి ఇక్కడే ఉండేటట్టు ఆజ్ఞా 
పించి, నువ్వూ, ఈయనా కలిసి ఆ గుడా 
రాలవద్దకు రండి 1” అనిచెప్పి ఆ వీరుడు 
వెళ్ళిపోయాడు. 

విజయవర్మకు యిదంతా ఆశ్చర్యం కలి 
గించిండి. కా సేపటిలో అశ్వదళనాయకుడు, 
సైనికులకు వారి విధులు చెప్పి విజయవర్మ 
దగ్గరకు పచ్చాడు. ఎంతో కుతూహలంగా 
వున్న విజయవర్మ దళనాయకుస్థా ఆ విరు 
జెవరని (ప్రశ్నించాడు. 

"ఎవరో తెలియదా? బీసల్పూరు 
(పభువు !” అన్నాడు దళనాయకుడు. 

విజయవర్మ ఆశ్చర్యానికి అంతు లేక 
పోయింది. తలవనితలంపుగా, తను సరా 
సరి బీసల్పూరుప్రభువుకే సాయంవ చ్చి 


నందుకు తనను తాను అభినందించు. 


కున్నాడు, భిమవర్మా, సోమశర్మల అంతం 


mmmnmmmesn 


కనుక్కు నేందుకు సమయం వచ్చిందికదా., 
అన్న వుత్సాహంతో విజయవర్మ, 
నాయకుడితో కలిసి బీసల్పూరు (ప్రభువు 
విడిసిఉన్న గుడారాలకేసి బయలుదేరాడు... 

బసల్బూరు (ప్రభువు, విజయవర్మను 


దళ 


గౌరవపూర్వకంగా తన గుడారంలోకి ఆహ్వా , 


నించాడు. అతిథి మర్యాదలను! జరిపి, 
తరవాత సంభాషణు (ప్రారంభించాడు : 

“నేనెవరో యీసరికి మీకు తెలిసే 
వుంటుంది. ఇక మీ సంగతి నాకుతెలియ 
చెప్పండి !” అని అడిగాడు, 

“నా పేరు విజయవర్మ' అని తప్ప- 
అంతకన్న తను చెప్పుకోగలిగింది వీమీ 
వున్నట్టు కనబడలేదు. ఐనా, ఏముంది ? 
తనింతవరకూ ఏ గొప్ప యుద్ధంలోనూ 
పాల్లొన్నదిలేదు. 
నెరపిఉండలేదు. 


పెద సాహసకృతాగలా 
లు *ఆ ౦ 


[వచ్చే నంచఛికలో ముగింపు] 


DBD. Niele 


yes: | 
1 
| 


[విజయవర్శ్మ, బీనల్పూరు (ప్రభువు (ప్రశ్నకు వెంటనే (ప్రత్యు త్తరం యివ్వక తటపటా 
యించాడు. ఆయేనరికి, మళ్ళీ ఆయన అదే (ప్రశ్న అడిగాడు. అందుకు జదులుగా-_] 


“ నాపేరు విజయవర్మ 1” అని మాత్రం 
చెప్పగలిగాడు విజయుడు. 

“మిమ్మల్ని గురించి నేను తెలుసుకో 
వలసింది ఇంతేనా?” అని ప్రశ్నించాడు 
టీసల్పూరు (ప్రభువు. తరువాత తల పంకిస్తూ 
యిలా అన్నాడు: 


“మిమ్మల్ని అనుమానించానని అనుకో 
వద్దు. ఈనాటి పరిస్థితులలో ఎవరు వీనాటికి 
ఎలా మారిపోతారో చెప్పలేము!” అన్నాడు, 
తనను అనుమానిం చేసరికి విజయ 
వర్మకు ఎక్కడలేని కోపం వచ్చింది, 
“నేను చంద్రదున్గాధిపతిని ఎరుగు 


“మీరు వి పక్షంవా ళ్ళు? బీసల్పూ రా 
కోసల్పూరా ?” 

“నేను బీసల్పూరు పక్షంవాన్ణో[!” 
అన్నాడు విజయవక్మ గంభీరస్వరంతో. 

“ఈ మాటకు రుజువేమైనా వుండా ?” 
అని అడిగాడు బీసల్పూరు ప్రభువు అనుమా 
నిస్తూ. కాని అంతలోకే చిరునవ్వు నవ్వుతూ 


దును. నాగురించి ఆయనకు బాగా 
తెలుసు ” అన్నాడు విజయవర్మ, 
చంద్రదుర్గాధిపతి పేరు చెవిని పడేసరికి, 
బీసల్పూరు ప్రభువు ముఖం ప్రనన్న మైంది. 
“సరే, ఇక నీగురించి నాకు అనుమానా 
లేమీ లేవు. ఈ వున్న సైన్యంతో దేవపూర్‌ 
జయించవచ్చునని నేను అభిప్రాయపడు 


తున్నాను. నాకన్న నీవు ముందునుంచీ ఈ 
ప్రాంతంలో ఉన్ఫవాడివి కనక, నీ అభి 
(ప్రాయం అడుగుతున్నాను. దాపరికం 
లెకుండా మాటాడు” అన్నాడు బీసల్పూరు- 


ప్రభువు, 

కీఖకాలం ఆలో వంచాడు విజయవర్మ. 

"మన సైనికబలం ఎంతో. తెలిస్తే 
నేను మీకు తగిన సలహా యివ్వగలను 1” 
అన్నాడు, 

' నావెంట గుర్రపుడళం, కాల్యలం--- 
అంతా కలిసి ఎడెనిమిది వందలమంది 
వుంటారు. సాయంకాలానికి దాదాపు వెయ్యి 
మంది. సైనికులతో చం(ద్రదు ర్ఞాధిపతి 


ఇగ చంద 


FREE 


REPT 


మనకు సాయం వస్తాడు!” అన్నాడు 


బీ సల్పూరు ప్రభువు. 


' అలాంటిపకంలో మనం డేవపూర్‌ను 
పూర్తిగా జయించలేకపోయిన్సా శతృవుల్ని 
దెబ్బతియవచ్చు” అన్నాడు విజయవర్మ. 

“అయితే మన వ్యూహం ఏమిట?” 
అని అడిగాడు టసల్పూరు (ప్రభువు. 

“మనం ఎంత హఠాత్తుగా దేవపూర్‌ 


మీడ దాడి చేయగలిగితే విజయం అంతగా . 


మనకు సుకరమవుతుంది. దేవపూర్‌కూ, ఈ 
ఆడవికీ మధ్యవున్న మైలుపాడవు ఖాళీ 
డ్రదెశాన్ని శతృవులు చూడకుండా మనం 
దాటితే, వాళ్లను నిరాయుధులుగానే మనం 
నుగ్గునుగ్గు చేయవచ్చు” అని చెప్పాడు 
విజయవర్మ. 

“సరే దాడికి వర్చాట్లు చేయించు. ఈ 
పరిసరాలు బాగా తెలిసినవాడివి కనక, 
ఈ కార్యభారం నీమీదనే వుంచుతున్నా” 
అంటూ బిసల్బూర్ముపభువు గుడారంలోంచి 
లేచాడు, 

విజయవర్మ ఆజ్ఞమేరకు, బీసల్పూరు 
అకశ్వికడళాలు ముందు కదిలినై. వెనక 
బారులు తీరి పదాతి సైనికులు నడవ 
సాగారు. విజయవర్మా, బీసల్పూరు 


ప్రభువూ రెండు ఉత్తమాశ్వాలను అధిరో.. 


మామ mmr nr 

హించి సైన్యానికి ముందు బయలుదేరారు, 
= "కొద్దిసేపట్లో సైన్యమంతా దేవపూర్‌వైపు 
"అడవి చివరకు చేరారు. 

బిసల్పూరు (ప్రభువుతో 'విజయవర్మ 
సంప్రదించాడు, ముందు గురపుదళం శర 
వేగంతో ఆ ఖాళి పదేశాన్ని దాటి, అక్కడికి 
చేరువలో వున్న వేవపూర్‌ పొలిమేరను అక్ర 
-మించాలి. వెనుకనే కాల్బలం వచ్చి చేరితే. 
'ఈరవాత ముందుకు చొచ్చుకుపోవచ్చు. 

బీసల్చూరు ప్రభువు ఆజ్ఞాపించాడు, 
మొత్తం గ్నురపుదళం అడ ఏనుంచి బయ 
టకు వచ్చి శరవేగంతో దేవపూర్‌కేసి పరు 
గెత్తసాగింది. అవే సమయంలో దేవపూర్‌లో 
గుడిగంఓలు మోగజొచ్చినై, హెచ్చరిస్తూ 
తప్పెటలూ బాకాలూ మోగినై, 

“నునం రావటాన్ని శతృవులు పసి 
కట్టారు. అయినా ఫరవాలేదు. ముందు 
మనం ఆ కనబడే పొలిమేర ప్రాంతంలోని 
యిళ్ళను ఆ కమించుకో గలిగితే, వాటిని 
రక్షణగా పెట్టుకుని శత్ఫుపులను నిలువ 
రించవచ్చు ” అన్నాడు విజయవర్మ. 

“మంచి ఆలోచన! మనం పట్టణాన్ని 
ఆ(క్రమించుకోలేకపోయినా, కనీసం కాలు 
పెట్టగలిగితే అంతే చాలు, సాయంకాలాని 
కల్లా మనకు చందదుర్గాధిపతి బలాలు 


Reem చంద మాము ౫ 

సాయంగా వస్తయి. అప్పుడు మొత్తం శతృ 
సైన్యాలను మట్టు పెట్టవచ్చు 1” అని జవా 
బిచ్చాడు బీసల్పూరు (ప్రభువు, 

బీసల్పూరు గుర్రపుదళం దేవపూర్‌ 
పొలిమేరలను సమీపించింది. మొత్తంమీద 
విజయవర్మ ఎత్తు కొంతవరకు విజయం 
సాధిం వినప్టు కనబడింది. హఠాత్తుగా 
వచ్చిన దాడిని ఎదురుకొ నేటందుకు సర్వ 
సన్న ద్దంగా లేని భమవర్మ సైనికులు, నలు 
గురూ ఐదుగురేసి చొప్పున వచ్చి వీసల్చూరు 
గుర్రపు రౌతులను ఎదుర్కోవటానికి 
(పయతృంచేశారు. కాని అలాంటి సైనికు 
లందరూ “గుర్రపు రౌతుల చేతిలోని 


యీోశులకు యిశ్రు బలి అయిపోయారు. 


ఇక పట్టణంలోని ఇతర (ప్రాంతాలలో 
బాకాల మోతా, సైనికుల కోలాహలమూ 
ఎక్కువయింది. : 


భిమవర్మ తన సైనికులందరిని ఎదురు 
దాడికి సమీకరిన్తున్నట్టు ఆ సందడి తెలియ 
చెబుతూవుంది. నాలుగు బజార్లు కలిసే 
కూడలిస్థలాన్ని ఆక్రమించుకొని,విజయవ ర్మ 
సైనికులనూ గుర్రపురౌతులనూ నాలుగుగా 
విభజించి నాలుగు బజారుల మొగదలా, 
చివరలా రకించుకుకో యత్నించాడు, 

సైనికులు బజాఠోటీరసలలో వున్న ఇళ్ళ 
తలుపులు బద్దలుకొట్టి, యిళ్ళల్లో వున్న 


errr చందమామ. శారా 

| 


సామానంతా విధిమొగలో దొంతరులలాగా / 


పేర్చసాగారు. కుర్చీలూూ మంచాలూూ ఇ 


తలుపులూ 1ఏవి దొరికితే ఆవి తెచ్చి వీథి 
మొగను పెద్ద ఎత్తున పేర్చారు, వాటివెనక. 
ధనుర్భాణాలు ధరించిన కాల్భల 
సైనికులూ, వాళ్ళకు కొంచెం వెన కగ్కా.. 
యూకులూ బల్లేలూ పట్టి సిద్ధంగా వున్న 
గుర్రపురౌతులూ సమాయత్రమయారు. 

కాస్పేపటికల్లా భీమవర్మ, తన సైని. 
కులతో ఎదురుముట్టడి ప్రారంభించాడు, 
కూడలిస్టానంమిద దేవపూర్‌: జమీందారు 
నాయకత్వంలో వున్న సైనికులూ, వీథికొనలః | 
వైపునుంచి భీమవర్మా, అతని అనుచరుల 
నాయకత్వంలో వున్న సైనికులూ బాణాల 
వర్షం కురిపించసాగారు. 

అక్కడ ఎదురుదాడిని నడుపుతున్నది 
స్వయంగా భిమవర్శ్మేనని విజయుడు. 
(గ్రహించాడు. కవచం ధరించి, కత్తి 
రులిపిస్తూ భీమవర్మ తన సైనికులను: 
ఉత్సాహపరుస్తున్నాడు. విజయవర్మ కంట 
పడగానే. 

“'రాంసింగ్‌ ! అడుగో మన బద్ధశతృవు. 
విజయవర్మ ! వీజ్ణి యాసారి ప్రాణాలతో 
వదలకూడదు. [ప్రాణాలతో పట్టి బంధించినా" 
సరే, తల నరికి తెచ్చినా సరే; అంతా" 


(| 

అరా జతుల తు 
శుయిష్టం. ఊం-ముందుకు,..” అంటూ 
-ఖీమవర్మ కేకలు పెట్టసాగాడు. 

రామసింగ్‌ పేమ వినేసరికి విజయవర్మ 
-సెన్చస్టుడయ్యాడు, త నూ రామసింగూ 
మునుపు ప్రాణస్నే హితులు, శబ్దవేధి ముసలి 


గంగులును బాణంతో హతమార్చినప్పుడు- 


దానికి కట్టివున్న లేఖలో, రాంసింగ్‌ సోం 
-నగర్‌ తగల పెట్టినట్టు రాసివుంది. ఆనాటి 
నుంచీ (క్రమక్రమంగా యిద్దరూ (పబల 
"శత్భవులయ్యారు. 


ఈనాటికి పగ తిర్చుకునె అవకాశం 


చిక్కిందిగదా అని విజయవర్మ ఎంతో సంతో 
షెంచాడు. యింతలో వీధి మొగను పేర్చిన 
ఆటంకాలను ఒకమూల ఛేదించి రాం 
సంగ్‌ లోపలకు జొరబడ్డాడు, రాంసింగ్‌తో 
బాహాబాహి యుద్దానికై ఉవ్విళ్య్ళూరుతున్న 
.విజయపర్మ ఒక్క చూకులో ముందుకు 
పోయి అతడితో క త్తియుద్దానికి తలపడ్డాడు. 
నాలుగైదు: నిమిషాలపాటు పోరు జరిగే 
నరికి విజయలక్ష్మి ఎవరిని వరించబోతోందో 
అందరికీ తెలిసిపోయింది." అలసిపోయిన 
రాంసింగ్‌ ఒర్థొక్క అడుగే 'వెసక్కి_వేస్తూ, 
శన సైనికసమూహంకేసి జరగసాగాడు. 
అపరిమికమైన వుత్సాహంతో పౌరుషంతో 
-విజయవర్మ కవ్విస్తూ క త్తి తిప్పసాగాడు, 

సరిగా వీధికి అడ్డంగా పరిచివున్న రక్ష 
ఇలను సమీపించేసరికి, చెల్లాచెదరైవున్న 
మంచాలూ కుర్చీలూ అక్కడ పోరాడుతున్న 
యోధుల కాళ్లకు తగిలినై. వాళ్లు కాలు 
జారి అటూ యిటూ పడిపోసాగారు. అలాంటి 
స్థితిలో రాంసింగ్‌ కాలు జారడం, మరు 
క్షణాన విజయవర్మ క త్తివెళ్లి అతని తలను 
మొండెంనుంచి వేరుచేయడం ఒక్కసారిగా 
జరిగిపోయినై, 

అ దృశ్యం చూసిన బీసల్పూరు సైనికులు 
జయజయథ్వానాలు చేశారు. భీమవర్మ 
సైనికులు భీతితో వెన్నిచ్చి, పరిగె త్రసాగారు, 
భీమవర్మ చేసిన హెచ్చరికలుగానీ, ఇచ్చిన 


ర్‌ి 
యఎవ 


ఆజ్జలుకానీ పిరికిగుండెతో పారిపోతున్న 
సైనికులను ఆపి, తిరుగా యుద్దానికి తల 
పడేటట్టు చేయలేకపోయినై, 

“నీ సాహసానికి, చాకచక్యానికీ చాలా 
సంతోషించాను, భీమవర్మ సైనికులు 
వెన్నిచ్చి పారిపోతున్నారు. ఇదే అదనులో 
నర్మదా నదీతీరంలోని వాళ్ళ ముఖ్య భవ 
నాన్నికూడా ముట్టడిస్తే మనం పూర్తిగా 
జయించగల మనుకుంటున్నాను, ఈ 
విషయంలో నీ అభ్మిపాయం ఏమిటి ?” అని 
అడిగాడు బీసల్పూరు (ప్రభువు. 

విజయుడు మారు ఆలొచన లేకుండా ఈ 
(ప్రయత్నానికి ఆంగీకరించాడు. నర్మదా 


నదీతీర భవనంలోనే కరుణ బందీకృతు 


రాలై వుంది. ఆమెను ఎంత త్వరగా తను. 
విముక్తురాలిని చేయగలిగితే అంత క్షేమ: 
మని విజయవర్మ తలపోశాడు. 
భవనంకోసం ఎంతో పోరు జరపవలసి: 
వస్తుందని భావించిన విజయవర్మ నిరాశ 
వెందాడు.. భవన ముఖ్యద్వారంవథ్ధ 
ఎదిరించిన కొద్దిపాటి సైనికులనూ, లోపల 
తలపడిన కొద్దిమందిని హతమార్చ డం 


' తృటిలో జరిగిపోయింది.. భవనంలోని వీ 


(ప్రాంతంలో కరుణ బంధింపబడివున్నదో 
తెలియని విజయవర్మ (ప్రతి గడితలుపునూ: 
సైనికుల సాయంతో బద్దలుకొట్టించి వెతక. 
సాగాడు... కాని ఎంత వెతికినా 
కనబడనేలేదు, ఇ 

నిరాశతో భవనం మెట్లు డిగి కిందికి 
వస్తున్న విజయవర్మకు హఠాత్తుగా ఒక 


ఆలొచన తట్టింది. అతడు సరాసరి భవనం- 


చివర్రిమెట్లవరకూ ఎక్కి ఒకమూలని 
బురుజులా వీర్పడివున్న ఒక చోటునుంచి 
అడవికేసి చూశాడ్తు. 

నలభై యాతే మంది గ్యురపురౌతుల్లూ. 
కొంత కాల్బలమూ అడవికేసి హుటాహుటిని 
పారిపోతూవుండడం విజయవర్మ కంట 
బడింది. వారు తప్పక ఖమవర్మవాళ్ళ్నే 


శవా 


కరుణ 

అయివుంటారనీ, కరుణనుకూడా బంధించి 


వెంట తీసుకుపోతున్నారనీ విజయవర్మ 


(గ్రహించాడు. విజయవర్మ తన సైనికులను 
వెంటబెట్టుకుని, భిమవర్మను వెంబడిం 
చాడు. కొద్దిసేపట్లో అడవి సమీపించి, 'సైని 
కులకు హెచ్చరిక వేసి లోపలకుజొ రబడ్డాడు. 
మరుక్షణాన్నే గొప్ప యుద్దం జరుగుతున్న 
కోలాహలం ఆతనికి వినవచ్చింది. 


ఆ కోలాహలం అడవిలోని దేవాలయ 


(ప్రాంతంనించి వస్తున్నట్టు విజయవర్మ 
గుప్తుపట్టగలిగాడు, సైనికులను ఆ వైపు 


కదలండని ఆజ్ఞయిచ్చెటంతలో పడవల_ 


పానయ్య ఒక చెట్టుమీడినించి కిండికి దూకి- 

“విజయా! ఇదే మనకు మంచిసమయం. 
భీమవర్మతో, చండీదాను స్వయంగా 
పోరాటానికి తలపథాడు. పద త్వరగా 1” 
అంటూ కేక పెట్టాడు. 

విజయవక్మ ఆ (ప్రాంతానికి వెళ్ళేసరికి 
యుద్ధం దాదాపు ముగిసింది. చండీదాను, 
పారిపోతున్న భీమవర్మ అనుచరులు కొద్ది 
మందిని వేటాడేందుకు తన అనుచరులను 
వుసికొలుపుతున్నాడు. చండీదానును చూడ 
గానే విజయవర్మ--- 

ఈ కరుణ ఎక్కడ వుంది? భిమవర్మా, 
సోమశర్మలు పారిపోయాఠా?”అని ఆత్రంతో 


a చందమాము EO 


ఆడిగాడు. జవాబుగా చండీదాసు పెద్ద నవ్వు 
నవ్వి "కరుణ ఇక్కడే వుంది. భమవర్మా, 
సోమశర్మలు వాళ్ళ పాపాలను తలుచు 
కొంటూ ప్రాణాలు వదిలారు. ' కత్తిపోటుకు 
చచ్చిన ఖీమవర్శా, బాణందెబ్బకు పాశాలు 
వదిలిన సోమశర్మా యిక్కడనే వున్నారు. 
శాన్కి_ సోంనగర్‌ తగల పెట్టిన రాంసింగ్‌ 
తప్పించుకున్నాడు !' అన్నాడు. 
“రాంసింగ్‌ తప్పించుకుపోలేదు. 
యింతకుముందే. నేను వానిని తుద 


ఇముట్టించా ” అన్నాడు విజయవర్మ, 


ఈ జవాబుతో చండీ వాసు పరమానంద 
భరితుడయ్యాడు, 

“అయితే ఇక శతృశేషం లేదు. నీతండి 
అభయవర్మను చ్మితవథచేసి చంపిన హంత 
కులకు తగిన శాస్తి జరీగ్గింది. నా కోరిక 
నెరవేరింది. పున్నడల్లా ముందు కరుణతో 
నీ వివాహం. ఈ దేవాలయంలోనే అది 


జరిపేద్దాం” అన్నాడు చండిదాసు. 
అక్కడే ఆ నిమిషాన కరుణతోటి 
విజయవర్మ వివాహం జరిగిపోయింది, 
ఆయుథాలు. ధరించిన చండీదాసు అను 
చరులే పెండ్లిపెద్దలూ, _ అతిథులున్నూ. 
అందరి ముఖాలలో ఆనందం వెల్లివిరి 
సింది, చండీడాసు యిలా అన్నాడు : 
“ఐక మనం సోంగనర్‌కు బయలుదేరు 
తున్నాం, ఆ (ప్రాంతం అంతా నీ తండ్రిదే. 
భీమవర్మచే సర్వనాశం చేయబడిన ఆ 
భవనాలనూ వాటినీ తిరుగా నిర్మిద్దాం, ఇక 
మన జీవితాలు (ప్రశాంతంగా గడుపుదాం”. 
అంటూ చండీదాను (ప్రోత్సహించాడు. 

మరి చందదున్గాధిపతిని కలుసు, 


కోవడం ఎప్పుడు? ఆయన కరుణను 
పెంచిన తండిగదా? అన్నాడు 
ఆత్రంతో విజయవర్మ, 

గన్‌ చందదున్గాథి పతిని కలుసుకుందాం. 
వివాహం సంగతి నేను ఆయనకు కబురు 
చేస్తాను, ముందు సోంనగర్‌కు బయలు 
దేరాలి” అన్నాడు చండీదాను. / 

“అయితే నేనూ సోంనగర్‌కే,నా 
రహస్యగృహాన్ని ఇంతటితో వదిలేస్తున్నాను” 
అన్నాడు పడవల పానయ్య. 

పానయ్య మాటలకు అందరూ నవ్వారు. 
విజయవర్మా కరుణలకు ; అటూ యిటూ 
పానయ్యా చండీదాసులు నడవగా, 
విజయభ్వానాలు చేస్తున్న సైనికులూ అను 
చరులూ వెంటరాగా, అందరూ సోంనగర్‌ 
కేసి బయలుదేరారు. 

--[' శబ్దవేధి* ముగిసింది ] 

